

# IFISHIMA FYALALIKA



Shikulu, Ni ncetekela; Shikulu, Ni ncetekela,  
Ifintu fyonse kuti fyacitwa; Shikulu, Ni  
ncetekela.

<sup>2</sup> Natushale natwiminina pa kashita fye no ku kontamika imitwe yesu. Shikulu Yesu, ifwe tule esha mu nshila yesu iya kuicefya, ukulanga kuli Imwe, ku kwimbe fi, ukuti natu cetekela. Kabili twapepa, Shikulu, ukuti nomba, ukuti Imwe mwala twalilila uku mokola u Mukate wa Mweo kuli ifwe, ukutupela ico tule kabila, ukufuma mu Cebo Cenu. Pantu twa cilombela mwi Shina lyakwa Yesu. Amen.

<sup>3</sup> Ikaleniko. Ndi uwashininkisha, ngacakuti kuti twacita, ngacakuti Ine ninga sosa ishiwi lyaisulamo fyonse nomba ilya “ameni,” ukuti amapalo ya katama ayakwa Lesa kuti yatwalilila ukuba pali ili ibumba.

<sup>4</sup> Ine njikele muno lucelo no kukutika nganshi ku kushimikila, uku ipakisha ku bunte, inshila ishampusana pusana isho cila umo akwata iya ku ilangilamo umwine. Kabili ukumfwa abeshilemo abapya, umwina Baptisti munyina apa uwaishile no kulomba ubwelelo pa kutontokanya ico ukuba icalubanako. Eico Ine—Ine cinecine ndetotela umuntunse, umuntu umo uungaba umuntunse nganshi, nangu—nangu umwaume nganshi, nao, ngacakuti atontokanya ukuti napanga icilubo. Wene taalelomba sana sana ubwelelo kuli ine, te ine untu alelombako ubwelelo, nikuli Lesa. Eico Nde—Ndetotele co, mwamona. Lesa apale munyinefwe, na munyina kasabankanya.

<sup>5</sup> Mwe, balya ba Baptisti, namwishiba, Ine nali umo uwa lukuta lwa Baptisti ine wine. Ine nali membala wa Missionary Baptist Church. Ifintu Naleba pakati ka bantu, Ninjishiba fintu uleumfwa. Naleumfwa cimo cine, uwa isulamo icintu cimo cintu Nsha—Nshaishibe.

<sup>6</sup> Ndeibukisha ukukumanya kwandi ukwakubalilapo ukwa kumona umwina pentecositi, cali nimu Dowagiac, Michigan. . . Njeleneniko, Nali ku Dowagiac pa bulendo bwa kuloba, elyo Nalebwela ukufuma ku Dowagiac, ukwisa mu Indiana. Eico Namwene amashina, ya “Yesu” pa myotoka shonse na fimbi, na Ine nakutike ku mashimikilo yabo ubo bushiku. Kabili ubushiku bwakonkelepo ba nombele ukwisa ku cintamba, ku kusosapo amashiwi yanono, na Ine nacitile. Elyo Ine. . . Bene banjipwishe ulukuta Nabamo, na Ine nabebele Nali umwina Baptisti.

<sup>7</sup> Kabili ubo bushiku bakwete umukote umwaume umufishi uwali no kushimikila, na wene afwile ali ku kulekelesha kwa myaka amakumi cine konse konse, elyo afumine ukwisa ku cintamba. Uyu mukote, ali ngo wa kwikatililafye pa kufuma.

Wene ali, afwele limo pali yalya makoti yaba kashimikila ayatali, inteneshi sha felufeti, no tubupipi twa buuta mumbali. Na Ine natontonkenye, “Bonse aba abaume pano ne nceshi sha masambililo yabulesa, abaume abakalamba, kuti baleka shani uku kulongana ukupelwa ku muntu wa musango nga ulya? Cisuma, uyu mwaume mukote afwile ukuba mu cipuna apantu pamo, naikala.”

<sup>8</sup> Bene bali balashimikila ubo bushiku pafyo Yesu acitile panwe sonde. Kabili, lelo wene abulile, abulile isambilisho lyakwe, Ndecetekela lyafumine muli Yobo:7, 20, ntile, Ine nshileshininkisha nga e Lembo ilyo. Lelo, uku e kwambula, nangu iciputulwa ca ciko, “Walikwi lintu Nabikile umufula we sonde, ilyo intanda sha lucelo shaimbile capamo, nabana bakwa Lesa baweleshe ku nsansa?” Na wene asosele pa fyalecitika mu Muulu, ilyo bene balesosa pa fyalecitika pe sonde.

<sup>9</sup> Elyo apantu pamo, muli nalimo ba miniti basano ba kushimikila kwakwe, wene, u Mupashi wakwa Shikulu wa mukuntile, nao atolweke mu mulu no kupamanya ifitende fyakwe pamo. Mwe, mwali incende nganshi, pali pepi na citika ukucila uwa cino cintamba; na wene afuminepo, atile, “Imwe tamunkwatile incende iikalamba pano iya kushimikilapo.”

<sup>10</sup> Cisuma, Ine nali pepi ne myaka amakumi yabili ilyo. Natontonkenye, “Ngacakuti—ngacakuti cilya kuti cacita filya kuli ulya mukote, cinshi cingacita kuli ine?” Eico mwamona?

<sup>11</sup> Ku lubali lwa kubika ifintu fyonse mu muyano kuli ba munyinefwe abapya, ukuti ifwe cine cine twa basengela mwisenge. Ndemona, Ndecetekela nabasosa palwakwa shimapepo uwiwele kuno, Ndetontontokanya; nakuba, ukuba umwina Irish, abantu bandi niba Katolika. Kabili kwaciba nabambipo, ba Baptisti naba pusana pusana. Imwe kuti mwacifulunganishiwa panono, akashita akapitapo. Ine nacimona tapaciba nelyo umo pa ba bwananyina uwa cisosapo, lelo Naci tontontokanya Nala esha uku cilungamika. Lintu Munyina Shakarian...Panuma yakwa kashimikila musuma muno ukwisushiwa nganshi ku nsansa, shakwishiba Ukwisa kwakwa Shikulu ukuba mupepi nganshi, wene—wene acilandila mu ndimi shimbi, kuli ifwe. Kabili natukwata bakelula abacipela ubwilulo. Ico, Amalembo yatila, “Ngacakuti tapali kelula, lyene lekeni bekale tondolo.” Lelo ngacakuti—ngacakuti bene balandila mu ndimi elyo bailula, cene ciba busesemo. Eico icimfulunganya cinono ica—ica bonse babili pa muku umo wine. Nomba, ico tacaciba ica kufulunganya nelyo panono, mwamona; pantu, umo pali bene acilapela ubwilulo, umbi acila sesema. Mwamona? Eico ico cili...

<sup>12</sup> Nacitontontokanya Nalaleka ba munyinefwe ukumfwikisha, ngacakuti bene ta bacumfwikisha, pantu umo pali bene acilapela muku lungika...Bushe mwacimona inshita ya ciposwa pali

cila umo? Kabili umubiye acibafye uwa isushiwa nganshi, umwine, icakuti u Mupashi wakwa Lesa wacila sesema muli umo; ukwilula, umubiye acilapela ubwilulo. Ukuti cinga londoloka, ukuti imwe...ifwe tatuli...Limolimo, ku mano yacifyalilwa...Kwatifye munyina watemwikwa uwacilomba ubwelelo luno lucelo. Cila fulunganyako panono ku muntu uushaishiba. Lelo kuli abo abalimo, abakokole bamu bulwi buntu tulimo, cinshi, ifwe tuleshiba ico, ifyo ifi fintu fyaba. Eico Ine nacistontkanyafye Nala sosa icintu cimo pali cene, ngacakuti nacilongama.

<sup>13</sup> Nomba, Ni—Ninjishiba iyi te ncende ya kusoselapo ici. Lelo pakuti cila muntu aciba alelanda pa tuntu tumo utunono, Ine...Namwishiba, ulya muntu atile, umukote umwaume umufishi atile, “imwe tamunkwatile incende iikalamba iya kushimikilapo.” Imwe ta munkwatile *inshita* iikalamba iya kushimikilamo. [Ulukuta lwatota—Kale.] Nakuba uwamanshoko.

<sup>14</sup> Umwaume atile ubushiku bumo, atile, “Umo kashimikila alishile, wene ali ni kakumba pa lukuta pa myaka amakumi yabili. Kabili lyonse wene aleshimikila ukulingafye ba miniti amakumi yatatu cila Sondo ulucelo pa lukuta lwakwe.” Kabili atile, “Uyu Sondo ulucelo, ashimikile insa shitatu.”

<sup>15</sup> Kabili eico akabungwe kaba dikone kamwatile, no kutila, “Kakumba, ifwe cinecine tula kutasha.” Batile, “Ifwe lyonse twalishiba ukuti—ukuti iwe wimininako Baibele ne nsambu sha Iko.” Kabili batile elyo, “Kabili iwe lyonse ula tulungika ukuti twingaba abapwililika kabili abasambwa ku cinso cakwa Lesa. Kabili cinecine tula kutasha, elyo twali cetekela iwe ukuba umubomfi wakwa Lesa. Kabili cinecine ifwe twacitasha ilya mbila luno ulucelo. Lelo,” batile, “kulifye icintu cimo cintu tulefwaya ukukwipushapo.” Batile, “Ifwe twaci kupima inshita, nga kabungwe kaba dikone.” Batile, “Cila Sondo ulucelo iwe ulabafye bwinobwino pali ba miniti amakumi yatatu, kabili lelo waciba insa shitatu.” Batile, “Nomba, ibukisha, ifwe tule tasha iciputulwa conse ica Iko. Caciba bwino.” Ukulenga umukalamba ukumfwa bwino, namwishiba.

<sup>16</sup> Wene atile, “Cisuma, bamunyanane, Nala mweba ifyo cili.” Atile, “Cila lucelo ilintu Naya ku...Naitwa ku cintamba,” atile, “Ine ndabika kamo akamuli tulya tu Life Saver mu kanwa kandi,” atile, “kabili Ine mong’onyafye kuli kene.” Kabili atile, “Ilyo ka Life Saver kapwa,” atile, “kene kasendafye baminiti amakumi yatatu,” kabili atile, “lyene Ndaleka ukushimikila.” Wene atile, “Namwishiba, lelo ulucelo, Ine nacistontkanya Napitilisha pa nshita panono. Nacikafwisa, Naciba ne pitawa mu kanwa kandi.” [Ulukuta lwaseka—Kale.]

<sup>17</sup> Ine nshabikemo nelyo cimo, eico ifwe tule subila tatwabuule amapitawa muma tumba yesu. Lelo ifwe tuli...Ndesubila

ico taca cumfwika ngo musalula kuno. Lelo nacibafye... Namwishiba, nao Lesa aliba ne fya kusekesha, namwishiba.

<sup>18</sup> Eico ifwe tule totela nganshi pakuba kuno no kukwata iyi nshita ye senge, kabili—kabili ne shuko likalamba ilya ku mokola u Mukate wa Mweo nakabili, mu nshila yandi iyaicefya iinono. Ninjishiba, nga bakasambilila ba fyabulesa, ngafintu ulya mwaume asosele kuno mailo ubushiku ukufuma ku England; mwe, nalipata ukukonka panuma ya muntu nga ulya, ne sambililo lyandi ilya mu geledi sebeni. Lelo Ndesubila ukuti Lesa alailula kuli imwe ubupilibulo buli mu mutima wandi. Mwamona? Ngacakuti amashiwi yandi tayali bwino; ukukabila kwandi, Nde—Ndecetekela, kuli.

<sup>19</sup> Nomba na tusome mu Malembo. Abengi muli imwe mwalitemwa uku konka. Kabili Nala soma muno lucelo, pa nshitafye inono, ukufuma mwi Buuku lyakwa Yeremia, kasesema, icipandwa calenga 2, kabili Nala tampila nomba na vesi wa 1.

*Kabili i cebo cakwa SHIKULU caishile kuli ine, aciti,*

*Kabiye no kubilila mu matwi yabena Yerusalemu, auti, Efyo asosa SHIKULU; Nakwibukisha, uluse kwa bwaice bobo, no kutemwa kwa kukobekelwa kobe, lintu waendele ukunkonka mu matololo, na mu calo icishatandilwemo.*

*Israele aali wa mushilo kuli SHIKULU, mwangwe wa cibweshwa cakwe: bonse abalemulya baka...no mulandu; ububi bukesa kuli bene, cisemo cakwa SHIKULU.*

*Umfweni I cebo cakwa SHIKULU, mwe ba ng'anda yakwa Yakobo, ne ndupwa shonse sha ng'anda yakwa Israele:*

*Efyo SHIKULU atila, Bupondamishi nshi bashinwe basangile muli ine, apo na bataluka kuli ine, apo bakonkele ifya mupu, no kube fipupu?*

*Kabili tabasosele abati, Alikwi SHIKULU uwa tuninike ukutufumya ku calo ca Egupti, kabili uwatwenseshe mu matololo, mu calo ca fiswebebe ne filindimo, mu calo caumisha, kabili ica kufiita kwa mfwa, mu calo umushipita muntu, kabili...umushikala muntu?*

*Kabili Na muletele ku calo ca mailime, ku kulye fisabo fya ciko ne fisuma fya ciko; lelo ilyo mwa ingile, mwakowesesho, icalo candi, no kulenge cikwatwa candi ukube ca muselu.*

*Na bashimapepo tabasosele abati, Alikwi SHIKULU? Kabili a bekatako ku malango tabanjishibe: kabili abacemi bapulumwike kuli ine, kabili ba kasesema bale sesemena muli Baali, no kukonke fishafwa kantu.*

Eico Ine *nde...umana naimwe, cisemo cakwa SHIKULU, kabili abana ba bana benu Nkomana nabo.*

*Pakuti...abukileni ku fishi fya bena Kiti, no kumona; na mu Kedari, no kulolekesha ukuti, kabili mumone nga kwabe cili ngeci.*

*Bushe kuli uluko ulwakaabule milungu ya luko, ii... shili milungu? lelo abantu bandi nabakaabulo bukata bwabo mu ci shafwa kantu.*

*Papeni, pali ici, Mwe myulu, no kuba abamwenso ngaanshi,...inkumba bulili nganshi, cisemo cakwa SHIKULU.*

*Pantu bubili ububi ubo abantu bandi bacita; basuula ine ne kamfukumfuku ka menshi ya mweo, no ku yaifukwila ifishima, ifishima fya lalika, ifi shingekalamo amenshi.*

20 Nalundeko Shikulu amapalo Yakwe ku kubelenga kwa Fyebo Fyakwe. Kabili kuti Natemwa uku—uku bulapo isambililo apo, nga, *Ifishima Fyalalika.*

21 Ilyo, mukubelenga ili Lembo muno lucelo; ico, Amalembo yonse yapelwa ku kuputwamo. Kabili twisa ku Ng'anda yakwa Shikulu ku kulungamikwa na ku kumfwikisha. Kabili inshita shimo ilyo twamona u... akantu akali konse mu nshila.

22 Ngo yu mwaume umushilika, inshita yapita, alelanda kuli ifwe kabili ukusosa ukuti ifintu fimo, ifyo nalimo limbi mu calo cimo ica kwata umunshinga umo, nangu—nangu icintu cimo ica pali ayo mano, kabili tufwile ukusanga icintu cimo ica ku lwisha ico mu—mu mano yabushilika.

23 Cisuma, icintu cimo cine cilaba mu lukuta, ku palishi apo umwaume ale shimikila, nangu ngacakuti wene ni kasabankanya mwi bala. Lintu wene amona ukubukila, icintu cimo icile tampa, ukutwalilila, cene cicili mu bunya nangu conse ico cili; cene ni uyo mwaume, ngacakuti wene mubomfi wakwa Lesa, ukwimika ico cintu ukutali na matontonkanyo ya bantu ayo benga talusha ukufuma kuli cene. Kabili ifwe tatulefwaya ico uku citika, kuli ifwe ukufika ku ncende sha musango ngo yo.

24 Nomba, mu nshita yakwa Yeremia apa, ubusesemo bwakwe, cali nalimo imyaka mutanda ukutula pa mfwa yakwa—yakwa Esaya—Esaya. Kabili bali nalimo imyaka amakumi mutanda ukwabula kasesema mukalamba. Kwaliko Habakuku nabamo muli ba kasesema banono, lelo Esaya ali kasesema mukalamba uwa kulekesha. Kabili na bantu bali, muli iyi nshita, tabakwete uwa ku beta ukufumamo. Bene bali lubile. Nangu line, babe bali bantu bakwa Lesa, bali wilile muli iyi mibele nomba intu—intu twa basangamo, ilyo Yeremia aishile ku kusesema kuli bene. Kabili Yeremia nao ali... Ali seseme intanshi ya kusendwa bunkole, na wene asendelwe muli bunkole pamo nabo.

25 Kabili lyene, nakuba, Daniele aishilepo panuma yakwa Yeremia. Na Daniele atile alikwete ukwishiba, ukupitila mu Malembo, pa myaka amakumi cine lubali yantu bali no kuba kulya.

26 Nakuba, kwali naumbi kasesema pakati kabo, u walefwaya uku panga ili ikoli, ngafintu alibikile pa mukoshi wakwe, ukutila cikaba icintu icinono, ukuti, “Mukati ka myaka ibili, cisuma, Lesa ali no ku babweshwa bonse,” lelo Yeremia aishibe icapusana neco. Kabili natwishiba ica citike kuli kasesema uwa seseme mu cilubo, wene afwile mu mwaka wine. Eico Lesa ta mulekele ukwiminina.

27 Kabili tulemona imibele ya bantu muli bulya bushiku. Nomba Nshilekabila imwe uku kana ng’umfwikisha (Ine—Ine nshile losha) mu fyo Ine ndeloshako ku kusosa pano, Amalembo yamo ne finono ifilembelwe.

28 Caleba ukuti Nshalefwaikwa uku—uku lemba Amalembo yandi ne fintu. Lelo Ine panuma ya kucila amakumi yabili na yasano umuku wacibili, cisuma, Nshi—Nshibukisha ngafintu Nalecita, eico Ndalemba llembo no kwesha ukwishiba, ukufuma umo, kuntu Ndelola. Kabili lyene inshita nkalamba iya ku pepela abalwele, na fimbipo, no kufuma ukuya, Nshakwata inshita sana sana iya kusoma ngafintu Mfwile.

29 Nomba, lelo uyu kasesema mukalamba wa ubu bushiku, ali Yeremia, kabili ali umuntu mumo mu muyano wakwa Amos nabambi abengi muli bambi kasesema abaimine. Wene asunkanishiwe lintu amwene imibele ya luko. Nomba kwaliko incende. . .

30 Inshita shimo lintu ulelanda pa luko, citontonkanishiwa ukuti cilelanga kuli—kuli limo ibumba. Cene te ifyo. Cikope conse ica luko. Kabili twasanga, ilelo, i—iyapalana nganshi imibele ilelo ngafintu cali mu nshiku shakwa Yeremia, ukuti uluko ulwine, lonse, ukwingila mu, cimofye na, mukupepa utulubi; ngefyo, Ntile, bafumine kuli Lesa. Napa kucitefyo, caba bunake bwa cintamba. Pantu, ngacakuti icintamba caikele ica lungama, kabili pamo ne Cebo cakwa Lesa, Lesa kuti aba muli cila lukuta ngafintu Wene aleenda pakati kesu muno. Lelo bene balitalukako kuli ico. Kabili ico e cintu ico Nde—Ndefwaya ukulandapo muno lucelo. Kabili nomba twasanga ukuti ico cishinka nganshi muli cila nkulo.

31 Ndecetekela cali ni Amosi, ngafintu Naci losha kuli wene akashita kapitapo, ukuti wene atile wene “tali kasesema, nangu umwana wakwa kasesema.” Lelo atile, ukuti, “Ilyo inkalamo yabuluma, nani a shingatina?”

32 Kabili ngacakuti umo atala omfwa inkalamo ine ine ukubuluma mu matololo, ishi mumfwa mu mango kuno shi ng’wing’winshafye. Lelo imo nga yabuluma mu matololo, icintu conse cilakutika. Ine nali lalapo mu mpanga, ku kushilunga. Na

yene ni mfumu ya finama, kabili, ilyo ilya nkalamo yabuluma, na kashishi kalaleka ukulila, fyonse filacitefyo. Ba—ba mumbwe na ba—na ba cimbwi ukupunda, ne nama shimbi, noku welesha kwaba kolwe wampili naba kolwe, no tushishi, tekuti mu yumfwe ukutontokanya kwenu mwebene; lelo apatali lekeni inkalamo ibulume, na kashishi konse kuleka ukulila. Mwamona, ifintu fyonse fila mutina. Lelo, kuli ifintu ifingi ifinga mwipaya, lelo wene aishibwa nge mfumu pakati ka finama.

<sup>33</sup> Wene atile, “Iyo inkalamo yabuluma, nani a shingatina?” A tile, “Lyene Lesa nasosa, nani ashinga sesema?”

<sup>34</sup> Kabili ico e, Ndetontokanya, imibele yalingana no bwafya nakabili ilelo. Lesa nasosa. Mwamona? Kabili tulemona ilembo pa cibumba, eico cili ica anguka nganshi uku sesema no kumona ukuti tuli ku nshita ya mpela.

<sup>35</sup> Kabili tulemona Lesa, mu ciputulwa conse ica filonganino, inshila yonse ukufuma mu mipepele yabu Katolika, ukupula monse mu nkuta sha ba protestanti, ba Buddha na bani nabambi, uku fuma ku India, na bani bambi. Wene aleita abantu Bakwe pamo, uku bakolonganika pamo. Kabili Ndi—Ndi uwa nsansa kuli ico, ukumona ubu bushiku ukwisa. Nomba ifwe . . . Cene cili—cene cili ubushiku bukalamba, bumo mu nsambu shakulisha.

<sup>36</sup> Ico, ngacakuti Nali noku, ngacakuti Nalishiibe isonde talilati kubapo, ilintu imyeo yesu yali iciputulwa cakwa Lesa, ifyo twaba, pantu twali pamo Nankwe lintu umufula we sonde taulati. Pantu, kwabafye imimonekele imo iya Mweo wa Muyayaya, neyo ni Lesa. Naifwe tuli ciputulwa Cakwe. Ifwe tatwali nganshi abakwishiba no—no kuti twinga tontokanya, nokuba cimo; lelo twali mu matontokanyo Yakwe kufyo twali, ilintu umufula we sonde taulati. Pantu, tuli ciputulwa Cakwe, ngafintu umwanamwaume wandi aba iciputulwa candi, na Ine ndi ciputulwa cakwa tata, na fimbipo. Ifwe tuli banabaume na banabanakashi bakwa Lesa, kwishibila libela Kwakwe.

<sup>37</sup> Kabili kunuma kulya, ngacakuti Nalishiibe ngafintu Naishiba nomba, kabili nga naloleshe na cipimo conse ica nshita, na Wene nga atile kuli ine, “Ni nshita nshi ulefwaya ukwikalamo?” Ine nga natile ino ine nshita ililine, iya kukonkafye u—ukupwa kwe lyashi lyakale ilye sonde, no kwisapo kwa Bufumu bwakwa Lesa ukwisa pampamikwa pe sonde. Ine ndemoni yene ni nshita ya bukata nganshi pa nkulo shonse, nililine.

<sup>38</sup> Ifwe twasanga apa ukutula Israele apelwa umulandu kuli kasesema, ilyo Lesa a mulashike no ku mutuma, bene bapelwe umulandu pa membu ishikalamba shibili. Elyo tulefwaya ukulanda pali ifyo fintu fibili fintu bacitile. Kabili, ukufuma apo, tulefwaya tulunduluke kuli cene. Nomba, bene bayalwike ukufuma kuli Lesa, a Kamfukumfuku ka menshi ya mweo, no

kuifukwila abene ifishima. Bene bayalwike ukufuma ku cintu ico Lesa abapele, no kuifukwila abene icintu cimo cintu baicitiile abene. Kabili ifi ifishima, namwishiba, wene akwete, fyalilalike kabili fyaleswa.

<sup>39</sup> Nomba, icishima ica lalika tekuti cisunge amenshi. Kuti caswa. Ine nakulile pa famu, kabili Nalishiba ifyo icishima cakale caba, no bwafya tukwata naco.

<sup>40</sup> Kabili ici cishima ciswa cili i—icikope bwino bwino, Ndemona, ica buno bushiku, ubwakuti iIyo (ifyesu) ifintu fyonse fintu twaesha ukucita, ukubika umuntu capamo, ukubika abantu capamo, ukubika inkuta capamo, cili lyonse mu mibele ya kwesha kwa mumano. Twalyesha ukulenga bonse ba Methodisti ukuba ba Baptisti, no lubali lumbi, ne filonganino fyalekana lekana. Neco tacali buteyanyo bwakwa Lesa, icakubalilapo.

<sup>41</sup> Lesa akwatafye incende imo iya ku kumaninapo. Wene atile mulya mwi Buku Iya Ukufuma, ukuti, “Ine nalisala incende ku kubikako Ishina Lyandi, kabili e ncendefye yeka intu Nkakumanishapo abantu.” Kabili Wene ali salile incende ku kubikako Ishina Lyakwe. Na kuntu Wene abikile Ishina Lyakwe, e kuntu Wene alekumanya Israele. Wene alikwata incende intu Akumanyako ulukuta Lwakwe ilelo, kabili Asalile lilya Ishina, nelyo Ishina ni Yesu Kristu. Kabili uko e kuntu Wene akumanya uwatetekela wacishinka, lintu ali muli Yesu Kristu. Uko e kuntu Lesa asalile ku kubikako Ishina Lyakwe.

Mwatila, “Ishina lyakwa Lesa?”

<sup>42</sup> Wene atile, “Naishile mwi Shina lyakwa Tata Wandu.” Eico uko e kuntu Lesa abika Ishina Lyakwe, mwali muli Kristu. Kabili muli Kristu e muntu twingakumana bonse pesamba Iya Mulopa wasumine, kabili umu ukukwata iline line, isenge Iya cishinka.

<sup>43</sup> Lesa apangile ubuteyanyo Bwakwe pa kutendeka, mwibala Iya Edeni, incende umu Ale kumanya umuntu, neco tacali kwishiba ukupitila mu mano; ngacakuti cali ifyo, Efa alifye bwino bwino mu nshila ya buteyanyo Bwakwe. Lelo twalishiba ukuti ukusumina kwakwe ukwa mano yakwa Satana, “Cine cine, Lesa takacite,” lelo Lesa wakwe atile Ali nokucita! Kanshi eico lyene Wene asalile incende ya bulubulo, na yene yali kupitila mu Mulopa, kabili te ku mano ya kuipangila.

<sup>44</sup> Eico tuleumafye umwela, lelo e mibele ya buntunse ukuti—ukuti abantu balesha uku—ukucite co. Ngacakuti twakwete inshita, kuti twaciputaula mu tupimfya utwingi, lelo Ine nshilefwaya lilye pitawa. Eico twalaesha namaka uku cangusha, “ifishima fiswa.” Kabili twasanga ukuti naci—naci citika bwino bwino fye nakabili, cili icikope nganshi ica nkulo yesu intu tuleikalilamo, mukweshwa kwesu konse.



45 Kabili uku kana sula amaka yonse uuli onse umubomfi wakwa Lesa, uyo nao eta i Shina lyakwa Yesu Kristu. Wene afwile uku cindikwa na pakwitafye i Shina Lyakwe mu kucindamika na mu mucinshi. Kabili ne bumba likalamba ilya ba kasabankanya ili cilingenye isonde, na fimbipo, muli ishi inshiku sha kulekelesha, Ndetontokanya, nalyo line tatwa katale atulenga abantu ukuba mu mutima umo mpaka twabaleta pesamba lya Mulopa wakwa Yesu Kristu. Iyo fye e ncende intu twingabamo abacingililwa.

46 Umuntu umo antumine lamya tapapitile nshita, ukufuma kulya ku Kabanga, no kutila, “Munyina Branham, Ning’umfwa ukuti nausela ukuya ku—ku Arizona, kabili naupanga i—incende kulya ukuli uku cingililwa.” Kabili ngafintu mwaishiba ifyo i Mbila iisa, kabili Shikulu anjebele ifyali no kucitika mu Alaska, nefyo kwisamba mu California cili nokuba, kabili califye ifyofine. Bene batile, “Nomba ngacakuti cilya ciletenta, ne fintu fyonse, cilikwi icifulo ca bucingo?”

47 Ine natile, “Kuli icifulo cimo ica bucingo cintu Naishibapo. Ico ni muli Kristu. Pakuti abo ababa muli Kristu, baka. . .” E umofye Ine naishiba.

48 Nomba Yeremia aleitwa, nao, “kasesema ulila.” Kabili pantu, Ndecetekela, ukuti ico icalengele uyu kasesema ukulila—ukulila, nakuba, cali pantu wene ukuba kasesema (ne Cebo cakwa Lesa ciisa kuli abo) kabili ukumona abantu ukwendela mu ntambi shabo, no kutontokanya ukuti bali aba lungama, kabili ukwabula inshila nangu imo iya kubaalula.

49 Pakuti, bene baleya ukulungamafye kuli bunkole, pantu ifwe twalishiba usombola cintu ubyala, cibe shani fintu uli, ico waba. Kabili ifwe ngo luko twalisombola. . . nangu ukubyala, nakuba, kabili tufwile ukusombola. Nkalashimikila mailo, Shikulu nga atemwa, akasuba, pa *Kushikitika Kwa Kupaapa*; kabili Ine—kabili Ine nkakumya kulico mulya, ukuti ifwe tuleyafye ukwabula nangu cimo. Tufwile ukusombola ifyo tubyala.

50 Kabili ngacakuti Lesa atulekafye ukutwalilila no kwalula kwesu ukwa bwina Kristu ilelo, no kula alula abantu muli ifi fintu ifitwa ubwina Kristu, ngafintu Munyina Moore umuku umo atile, “Wene mu bulungami nashingamwa ukwimya Sodoma na Komora, no kulomba ubwelelo pa ku boca.” Ico cacine, pantu Lesa acili umulungami. Kabili apo bumpula mafunde bufikile; cili—cili icayana kuli bumushilo Bwakwe na ku Cebo Cakwe ukuti Wene alenge abantu ukusombola pafyo ba byala, kabili tufwile ukucitefyo.

51 Nomba moneni bene bali Mushile, a Kamfukumfuku ka menshi ya mweo, no kuifukwila ifishima.

52 Nomba pano kuti paba umuntu umo uushingeshiba ico icishima cili. I cishima li tanki lya pangwa no muntu ico cesha ukusenda icifulo ca kamfukumfuku. Cintu cimo cintu umuntu

umo aimbile. Kabili nibanga baishiba ico icishima cili? Cisuma. Cili bwino, pali abengi abantu bamu mishi pano luno lucelo. Eico bene. . . Ndeibukisha icishima cakale pa ncende imo, ifyo calemoneka, kabili lyonse naletina ukunwa ukufuma kuli ico cintu. Cene cali—cali li tanki lyapangwa no muntu. Kabili teti cishintililwepo. Tekuti ushintilile pa cishima.

<sup>53</sup> Nomba icintu conse ico umuntu acita ilingi line taciba bwino sana. Lelo kwati fye nge—nge nshita Shikulu abiika mu—mu—mu mutande waciko, ne sonde ukushinguluka; cila mwaka, cila nshita lila ciluka, cila bushiku, cila nsa, na kasuba ukuwa, kabili ta cifilwa. Lelo inkoloko shawamisha nganshi twinga kwata, shika pusa ba miniti abengi mu nshita ya mu mweshi, ukwabula ukutwishika. Lelo, mwamona, icintu conse Lesa acita cali pwililika, nacintu umuntu acita tacapwililika. Eico cinshi ukupokelela ico umuntu acita, ilyo unga kwata icapwililika?

<sup>54</sup> Ine lyonse nda sosa ico pali ifwe fwe bantu ba Pentecosti. Mwamona, twalishiba, kabili tatuli—tatuli kunse ya mutande nakuba, iya kwa Lesa, tatucetekela; lelo naifwe twalishiba ukuti pakati kesu twalikwata abantu abesha ukupashanya ulya umbi. Ico buntunse fye. Bene bakesha ukucita ico. Bali ci citile mu Baibele, “Umo, ‘Ndi wakwa Paulo,’ ‘Ndi wakwa Sila,’” na fimbi po. Lelo, bene, bene baeseshe ukupashanya cintu umuntu umbi acitile nangu alecita.

<sup>55</sup> Lelo cinshi imwe mu ngapokelela ukupashanya kwabufi, ilyo imyulu yaisulamo ifintu fine fine, ilyo “u bulayo buli kuli imwe naku bana benu”? Cinshi tunga pokelela icintu cimo icaba icapusana? Cinshi twinga bulila icisumino nangu isambilisho, ilyo Baibele e Cebo cakwa Lesa i cisha sanshiwamo? Cinshi twinge sesha ukulundako nangu uku fumyako, ilyo Shikulu Yesu atile mu Ukusokolola 22:18, “Uyo onse uuka fumyako cimo i Cebo kuli Cene, nangu uku lundako cimo i cebo kuli Cene, ulubali lwakwe luka fumishiwa mwi Buku Iya Mweso?”

<sup>56</sup> Ilyo Lesa pakubala abikile umutundu wa muntu pe sonde, Wene abebele ukwi kalila ku Cebo Cakwe. Nomba i Cebo cakwa Lesa cili ngo munyololo, iwe uleyabuka imbo na Cene; kabili umunyololo waciko wa kosela nganshi pa cilundwa caciko icanakisha, na Lesa afwaya ifwe ukusunga i Cebo conse ica Ciko. Nomba ico cali e cantanshi ica Baibele; ukutoba fye cimo i Cebo, caposele umutundu wa muntu mu mfimfi yamfwa.

<sup>57</sup> Yesu aishile pakati ka Baibele, kabili Wene asosele ukuti, “Umuntu takekalile ku mukate weka, kano ku Cebo conse.” Teciputulwa fye ica Fyebo, nangu nainte naini ukufuma pali andeleti; lelo i Cebo conse, nga fintu fye Eva na Adamu baali.

<sup>58</sup> Kabili ku mpela ya Baibele, Ukusokolola 22:18, Wene asosele ukuti, “Uyo onse uuka fumyako i Cebo kuli Ici, nangu ukulundako cimo i cebo kuli Cene!”

59 Eico cinshi ifwe tulekabila uku bikamo Umu amano ya fintu fya muntu umbi, ilyo ici e Mano yakwa Lesa Umwine pali cene? Tulefwaya ukusenda cintu Wene asosa. Kabili calilembwa naco, “Lekeni i cebo conse ica muntu cibe icabufi, ne Candi cibe i Cishinka.”

60 Ubo ebwali ubwafya noyu kasesema. Mu nshiku shakwa Yeremia, wene ali kasesema, wene ali ne Cebo cakwa Shikulu. Kabili uyu muntu aleesha ukubikamo icintu cimo kuli Cene, nombamba tekuti cishintililwepo. Kabili nde pashanya aya matanki nombamba kuli iyi mibele intu twaesha ukusenda, no kusenda icifulo ca Cebo capa kubala icakwa Lesa.

61 Pakuti, takuli nangu cimo icinga senda icifulo ca Ciko. Cene ni Lesa. “Mu kutendeka mwali i Cebo, ne Cebo cali na Lesa, ne Cebo cali ni Lesa. Kabili i Cebo caishilebo mubili no kwikala pakati kesu.” Kabili Abahebere 13:8, yatila, “Wene umu wine mailo, lelo, no muyayaya.” Kuti twafuma shani kuli Ico? Cene cifwile ukuba i Cishinka. Wene aba cimo cine. Wene umu wine mu cikomo icili conse.

62 Emulandu wine muipakisha Cene, imwe ba Baptisti na ba Methodisti, na Katolika na ba Presibiteriani, na bambipo, ukuipakisha kulya Kusangwapo. Ukuntu kumo, muli iwe, walipokelela Lesa. Limbi inshita imo munshila ya mano, limbi walyumfwa a Maka yakwa Lesa, kabili uli mubomfi wakwa Lesa; Lelo ilyo icine cine waisa muli Lesa, no kwishiba icifulo cobe muli Wene, ngo mwanamwaume nangu umwanamwanakashi wakwa Lesa, ico e cileta insansa shikalamba kuli iwe, shintu Lesa aalefwaya iwe ukukwata.

63 Nombamba ifwe tulemona mu Washila Marko, icipandwa calenga 16, Yesu tatile, “Kabiyeni mwi sonde lyonse, no—no—no kufundisha.” Wene atile, “Kabiyeni kabileni Imbilansuma.” Bileni Imbilansuma, e, kulangisha a Maka ya Mupashi wa Mushilo! “Kabiyeni mwi sonde lyonse, no kulangisha a Maka ya Mupashi wa Mushilo.”

64 Ukulanda kuli munyina umu, umu pali bakatungilila pa . . . musonkano wandi mu India, mu Bombay kulya, kulya mu South Africa ne ncende isha lekana lekana, uko ba minshoni ba Cifundile nge cebo nangu nga matontonkanyo ya mano. Lelo ubushiku bumu mu musonkano, lintu u Mupashi wa Mushilo waikile, Umwine, no kupususha amakana amakumi yatatu ya bakaya bafwele amalangezi pa bwite bumu ubwa ku cintamba, kabili apo pene pa ncende imo ine bene baiminine. Abanakashi ukwiminina palya, abali ubwamba pepifye ngafintu bali ilyo baishile mwisonde, kabili miniti iyo inefye intu bene baimishe amaboko yabo uku pokelela Kristu . . .

65 Kabili Mupashi wa Mushilo awile pa ncende no kundapa abantu amakana amakumi yabili na basano pa muku umu, ukufuma mu fipuna fya mipeto, mu busanshi napa macila.

Mwine musumba anengele, ubushiku ubwakonkelepo, ukumona ifimbayambaya fyaiswile fileya mu musebo.

<sup>66</sup> Balya abanakashi ukwiminina palya, ubwamba, ukwabula ukwishiba ukuti bene bali ubwamba. Lelo ilyo linefye u Mupashi wa Mushilo waba kuntile, bene baifimbile amaboko yabo ukufuma ku cinso ca baume babo.

<sup>67</sup> Kabili Ine Ndesunguka ifyo ifwe mu America tuita uluko ulwina Kristu, kabili ababa mu Kusangwapo kwakwa Lesa; elyo cila mwaka ifwe, abanakashi besu, bala fuulilako. Elyo mufwile ukulafwalilako. Kabili ifyo mulundako Kristu, efyo na kapingu wenu alundilako ukwiluka imibele yenu. Inshita shimo Ndamona fintu abantu bacita pa musebo, Ine ndatotonkanya ngacakuti cili sana ubutuntulu mu matontonkanyo. Cilemoneka kwati bene tabeluka ukuti ilyo bacitefyo, ifyo balecita, bene balelenga abene ukuba iciteyo cakwa ciwa, kabili ica kutwala imyeo ku mbo. Ico ca cine. Lelo isonde lili mukubola ngafintu lyali mu nshiku shakwa Yeremia.

<sup>68</sup> Nomba uku bwelela ku cishima. Nomba, ici cishima tekuti cishintililwepo pantu tekuti ciisushe icine. Kabili cifwile uku shintilila pa mfula yapa ncende uku ciisusha, imfula yapa ncende nangu ukupuputulwa kwapa ncende, uku kwata ukupuputulwa kunono *kuno* no kupuputulwa kunono *kulya* lubali, nangu fimbipo, ku kucilenga ukwisula. Eico tekuti cishintililwepo. Tekuti ciisushe icine. Tekuti ci ikwanishe, icine. Tekuti ci cicite. Kabili cene cifwile ukushintilila pa mfula, uku ciisusha.

<sup>69</sup> Lyene natumone kuntu cene—cene cifumya imfula yaciko, uko cene cifumya amenshi yaciko, ici cishima. Yafuma pa mulu wa matala, pamitenge, apo ifiko fyonse fintu ulukungu lupupupila kulya, lulasendwa mu mfula, no ku kunkulukila mu cishima, i tanki lyalengwa no muntu. Cene cibafye kwati cishiba cabusali. Kabili yakunkuluka pamulu wa butala apo inama shonse, ukununka kwa mu lubansa lwe famu, nafimbipo, no kwikalila. No mwela wa pupilamo u—ulukungu ne fintu pa butala, elyo imfula yapa ncende yaisa no kusenda, imfula, ukufikungula.

<sup>70</sup> Kabili lyene amenshi yalasendwa ku mufolo wapangwa no muntu ukupitila mu mupaipi wapangwa no muntu, ukuya kwi tanki lyapangwa no muntu. Kabili lyene ilyo yafika mulya, na yalamba, ukulamba icakuti mufwile mwabika insalu ya kusushilako pali cene, nga teifyo tekuti mu yanwe. Nomba, mwamona, nomba yene yale kunkuluka ukufuma pa mutenge, ku mufolo wapangwa no muntu, umupaipi wapangwa no muntu, ukuponena mwi tanki lyapangwa no muntu. Kabili cene ne cisushilo ca pangwa no muntu pamulu wa ciko, uku mona ukuti tumo pa tushishi ne fintu fyashaala.

<sup>71</sup> Nomba, tulemona, muli ishi inshiku shinono panuma ya menshi ukwikalila mulya, muli ici ica pangwa no muntu icilonga- . . . , nangu, itanki. Munjeleleko. Munjeleleko. Cisuma. Panuma yene ya—yene ya kunkuluka, aya masambilisho yonse ne fintu fyonse ukusendelelwamo; nomba twasanga ukuti, ilyo yaikalila mulya inshiku ishinono, yala nunka.

<sup>72</sup> Kabili uuli onse alishiba, mu lyashi lyakale ilya lukuta, ilyo Lesa atuma icintu cimo, imbila, kabili yaisa iipya ukufuma kuli Lesa, panuma ya—ya mweo wa ulya watampile (nangu conse ico cingaba, ukumwiita uwakupanga cipya cipya, nangu conse ico mungafwaya ukusosa pali cene), panuma ya mfwa yakwe, ninshi bene babombela pa mibele no kupanga akabungwe. Kabili ilyo linefye bapanga akabungwe ukufuma muli ico, cafwa ilyo line. Ta ciima nakabili. Calicitika konse inshita yonse, ukubwelela, ukubwelelafye apopene.

<sup>73</sup> Muku pela ukutasha kuli uyu shimapepo wa Katolika ekele pano; Ilyo Lesa abungenye ulukuta . . . nangu, teku lubunganya, Lesa tabalile abunganya ulukuta. Wene taba mu milimo ya musango uyo. Wene aba mu kufyalwa, te muku bunganya, eico ilyo Lesa atampile ulukuta pa Bushiku ukufuma Pentecosti. Kabili lyene pakulekelesha kulya ku Nikea, Rome, bene balu bungenye, kabili apo epo lwalufishe a Maka ya luko.

<sup>74</sup> Elyo twatwalilila ku kulengwa cipya cipya ukwa bena Luther, kabili cene cali icintu icikalamba. I Cebo cakwa Lesa calipelwe, “Abalungami bakekalila ku citetekelo.” Kabili ilyo bene bacitile, mucifulo ca ku twalilila, bonse pamo, bonse pamo ukwendela pamo, bene bapangile ulukuta lwa bena Luther, ukuipatula abene ukufuma kuli ili bumba, kabili lyene lwafwile.

<sup>75</sup> Elyo Lesa aimishe John Wesley, no kusangululwa, imbila ya mulimo wacibili uwa kusenamina, kabili cali icintu ica kupapusha. Lelo panuma yakwa Wesley na Asbury, bene bacibungenye, cene cafwile.

<sup>76</sup> Elyo kwaimine ba Pentecosti no kubwekeshapo kwa fyabupe. Bene balecita bwino, cinshi cacitike? Bacibungenye naco cafwile. Ifyo finefye.

<sup>77</sup> Kabili pakati ka fyonse ifi, Lesa acili aleita abashalapo ukufuma muli cila imo iya isho nkulo. Wene cine cine alecita. Kabili ni nshita yesu iya kufumamo, kuku kolongana pamo. Kabili ico e cintu Ine ndetontonkanya, ba Full Gospel Business Men ba bombele lubali ulukalamba mu kuwisha ifi fibumba, no kusosa ukuti, “Tapali bupusano muli ifwe. Natwise pamo no kushinshimuna Lesa pesamba lya cikomo cimo, te pesamba lya kabungwe.” Ngacakuti cene cali kabungwe, Ine kuti nafuma pali ici cintamba ili line. Nshikwete ica kucita nako.

<sup>78</sup> Ifyo cene cili, cifwile ukuba lisenge, kabili te senge lya cisumino cimo. Lelo isenge muli Kristu, ku maka ya bututubuko Bwakwe, ico e cintu cileta u Mweo. Cene cileta ukufyalwa.

<sup>79</sup> Kabili ilintu uku fyalwa takulati, twailuka ukuti kufwile kwaba imfwa intanshi ya kufyalwa. Kabili ukufyalwa ku kasabana, Ine nshilesakamana kufyalwa kwa musangonshi. Ngacakuti ni mwi cinka lya nkumba, nangu—nangu ukuli konse, cene ku kasabana. Kabili efyaba no Kufyalwa cipyacipya, kwena kulenga iwe ukucita ifintu fintu iwe mumibele taunga tontonkanya ukucita. Lelo ilyo iwe waiteyanya ukufwa kuli we mwine, lyene iwe ufyalwa nakabili, i cibumbwa cipy muli Kristu Yesu, lyene ifintu, filesuka no bumi bwamoneka ubupya kuli iwe, pantu naupokelela Umuntu wakwa Yesu Kristu, kabili te sambililo limo nangu icisumino cimo.

<sup>80</sup> Nangu, ni ku Cebo calembwa, Cifwile ukulengwa ica mweo ku Mupashi wa Mushilo. Nangu cibe masambililo yabulesa nshi wakwata, cene nacilala apo ica fwa. Ine kuti nakwata ulupi ulwiswilemo ing'ano; kano shene shapita munshila intu shingalengwa ukuba no umweo, ing'ano teti shibe no mweo. Kabili kuti wakwata digiri wabu dokota, Ph., LL., conse cintu ungafwaya; lelo mpaka Mupashi wa Mushilo aisa pali ico no kucilenga ukuba no mweo kuli iwe, ngo ku kumana pa lobe na Lesa, nnsi ing'ano tekuti icite nangu cimo icisuma. Ukusambilila kobe kwafye.

<sup>81</sup> Ngafintu uyu mwaume Umungeleshi aosele bumo ubushiku kuno, Ine nalipapile nganshi kuli ico. Ukusambilila kwakwe konse kuntu akwete, nga Paulo, wene ali nokulaba fyonse fintu aishibe, pakuti engasanga Kristu, ukucita ifintu fintu wene atontontonkenye ukuti tekuti acite.

<sup>82</sup> Lelo iyo e nshila Lesa acitilamo, Wene ala tubwessha panshi mu mibele ya masambililo yesu. Tekuti Ndeesha ukutungilila ubutuutu, lelo Ndeesha ukumweba ubupusano. Amasambilo tekuti yalete u Mweo. Cisenda u Mupashi wakwa Lesa ukuleta u Mweo, noyo Mweo taufwile ukufuma mu kupuputuka kwaku mano fye. Yafwile ukufuma mu Baibele, ukupuputuka kwa ku Cebo, kabili ico Cebo cimo cine mailo, ilelo, no muyayaya. Kabili nga Caikila ilelo, no kukulenga ukuba uwa mweo, ukasanga fimofine fintu mwasangile mu Imilimo Ya Batumwa 2. Ifyo finefye. Cilacita lyonse, kabili lyonse cikaba, pantu Mupashi wakwa Lesa uuwamya imibele.

<sup>83</sup> Cisenda imibele ya ncende ukucita ifintu. E mulandu wine imwe mwebaume mufundilwa, "Leteni abana benu kuno." Cisuma, cine cine ico cintu calungama. Ine naciba ne nsansa ukumona umwanamwanakashi wandi, Rebekah, ukwingila no kwikala, ba miniti fye abanono abapitapo. Bamo muli imwe bacimona ine ukucebula umwanakashi, caciba mwanamwanakashi wandi, eico acingila no kwikala. Ine ndefwaya wene ukupokelela ulubatisho lwa Mupashi, kabili e mulandu abelele kuno mu musonkano. E mulimo wa uko. Cisenda imibele ya ncende.

<sup>84</sup> Ngafintu uwakale Doctor Bosworth alesosa, “Imwe kuti mwabula ilini lya nkoko no kuli bika pesamba lya kabwa, kuti lya tota inkoko.” Cinshi? Pantu lyene lini kabili likwete imibele yalinga.

<sup>85</sup> Ine nshile sakamana ngacakuti uli Methodist, Baptisti, Presbiteriani; mu mibele yalungama, ika totamo umupya uwafyalwa umwana wakwa Lesa. Yene mibele i icicita, cibe ni mpalata nshi iya cilonganino wakwata.

<sup>86</sup> Nalecemapo ing’ombe. Nalemona kasunga wa nama lintu twaleshitwala mu mpanga, kunse ya—kunse ya ncende shaku liishishako kulya ku mafamu, no kushitwala mu mpanga. Wene aleiminina palya no kulolekesha ilyo shalepita pa mpongolo, pa lupango lwa kusesha. Wene taleposa sana amano ku lulembo, pantu kwali inembo sha musango na musango ishapitile palya. Lelo kuli icintu cimo cintu alemona, impalata ya mulopa. Yalefwaikwa ukuba Hereford iyine yine nga teifyo tekuti iye muli ilya mpanga, pantu niba Hereford Association ebale liishisha muli ilya mpanga. Yene ifwile ukukwata impalata ya mulopa, ku kusunga ubufyashi bwino.

<sup>87</sup> Kabili Ndetontonkanya e fintu cikaba pa Bushiku bwa Bupingushi. Wene takanjipushe nga Nali Methodisti, Baptisti, Pentecosti, nangu Presbiteriani, lelo Wene akalafwaya impalata ya Mulopa. “Ilyo Nkamona u Mulopa Nka kucilila.” Ico efyo.

<sup>88</sup> Eico ifwe twasanga ukuti ifi fishima, panuma yakwikala pa nshita, fyene fiba. . . fyene filekalila kabili tafiba bwino. Kabili lyene fiba, nafyo, fiba incende ya fyula na bamalinso ne nsoka no tushishi no tushishi twa malwele, na finshi fimbi, pantu mibele ya kwikalila iibikilwemo. Bushe kuti mwaelenganya, uku kunkuluka pa mutenge wa butala, nangu ukufuma pa ng’anda iya palamina ku butala, nangu ukuli konse kuntu ifiko fingaba, utwa musango shani utushishi no tushishi twa malwele, ne fintu fyonse ifinge tulukila muli ici cishima?

<sup>89</sup> Nomba, cene cakumwenako icapwililika ica ili yonse mibele yapangwa no muntu. Wene untu wafilwa, icakubalilapo. E mulandu wine alekabila u Mupusushi. Wene tekuti aipusushe umwine, wene tekuti acite nelyo cimo kuli cene. Ali luba, icakubalilapo. Afyalwa mwi sonde, umubembu, aisa mwi sonde alesosa ubufi. Wa bufi, icakubalilapo, eico ni munshila nshi wene enga icitila icili conse palwakwe? Ni munshila nshi umuntu wa mushilo?

<sup>90</sup> Takwaba umuntu wa mushilo. Takwaba ulukuta lwa mushilo. Ni Mupashi wa Mushilo! Te lukuta lwa mushilo, abantu ba mushilo; ni Mupashi wa Mushilo pakati ka bantu, ifyo efyo caba. Ameni. Te pa lupili lwa mushilo pantu Petro na balya baiminine; ulupili talwali lwa mushilo. Lelo ni Lesa wa mushilo, pa lupili, uwa lulengele ukuba ulwa mushilo. Te muntu wa mushilo; ni Mupashi wa Mushilo alebomfiwa muli ulya muntu,

uulenga ukuba u mushilo. Te muntu; lelo Muntu wa Mupashi wa Mushilo! Te mwaume; pantu, wene mwaume fye, “uwafyalilwa mu lubembu, uwapangwa mu mampulu, ukwisa mwi sonde alesosa ubufi.”

<sup>91</sup> I ili yonse imibele yapangwa no muntu ika musungilila umo mwine; wene aka cifisa ku ba mano, amenso yaba mano, ukuti benga tontonkanya, “Ine ndi waku lukuta, ishina lyandi lyaliba mwi buuku. Ine nalicita *ici*. Tata wandi aali *ici*, na fimbipo.” Ico cile umfwika bwino; ico, cili, nelyo cimo ica kusosa ukusuusha cene. Lelo cibe, mune, Yesu atile, “Kano umuntu afyalwa nakabili, tekuti amone no kumona,” *ukumona*, apo, tacilepilibula ukuti amona na menso yakwe, lelo, “*kwiluka* u Bufumu bwa ku Muulu.” Mpaka wa fyalwamo!

<sup>92</sup> Ni munshila nshi uyu kasabankanya Baptisti, ni munshilanshi ulya mwaume u waiminine palya no kusuusha no kula Cipumya? Mwamona, tamuli nangu cimo muli wene icinga Cipokelela; lelo Lesa ali no ku cicita, mwamona. Lesa amupele Mupashi wa Mushilo. Wene amonekele ukuti ubu tabwali bu bumbi munda, *ici* e Cebo. Wene acumfwafye ku mano ye sukulu, na bene balesha ukubula yonse a—a mapalo yakwa Lesa no kuyabika pa bushiku ubwapita.

<sup>93</sup> Uwacaice kashimikila wa Baptisti, kuno te kale sana, uulipo naikala pano muno lucelo; nao aishile kuli ine, kabili atile, “Munyina Branham, kuli icintu cimo cintu ulecita icalubana.”

Ine natile, “Ngafwa.”

<sup>94</sup> Na wene atile, “Iwe uli, Ine ndetontonkanya uli mufuma cumi kabili umuntu umusuma, lelo. . . .”

Ine natile, “Namutotela, mukwai.”

Wene atile, “Lelo kuli icintu cimo cintu ulecita icalubana.”

Ine natile, “Ndekabila Shikulu ukusangefye icintu cimo icalubana.”

<sup>95</sup> Na wene atile, “Cisuma, eko cili. . . Ici e cintu ulecita icalubana.” Atile, “Iwe uleesha ukulanga kwi sonde ubupyungishi bwa butumwa, kabili,” atile, “ubupyungishi bwa butumwa bwapwile pamo na batumwa.”

<sup>96</sup> Ine natile, “Ngo mu Baptisti ku mu Baptisti, kuti Natemwa uku kwipusha ilipusho.”

Atile, “Cinshi?”

<sup>97</sup> Ine natile, “Bushe wali cetekela i Cebo cakwa Lesa cali putwamo, iciputulwa conse ica ciko?”

Wene atile, “Cinshi, cine cine.”

<sup>98</sup> Ine natile, “Kanshi, Wene atile, ‘Mwilundako icebo cimo, nangu kufumyako Cimo.’ Pakuti,” Natile kanshi, “Nala kulanga apo i Palo lya butumwa lyaishile pa bantu, ku bulayo bwakwa Lesa, nombamba iwe unange ubulayo bwakwa Lesa ilyo bwafumine



pa bantu. Mwamona, ngacakuti tekuti ufumye co mu Cebo, lyene—lyene labeni kuli cene, mwamona,” Natile, “pantu Bucili buletwalilila.”

<sup>99</sup> Wene tasosele nelyo cimo pali ba miniti banono. Kabili eico Natile, “Cisuma, kanshi, munyina, kuti Natemwa uku kwipusha ici. Petro aletele imbila ya butumwa, pa Bushiku bwa Pentecosti. Kabili bonse twaliishiba ico cacine, pakuti wene akwete imfungulo shaku Bufumu, shintu Yesu apele kuli wene. Kabili nomba moneni fintu wene asosele. Wene atile, ‘Lapileni, onse uwa muli imwe, no kubatishiwa mwi Shina lyakwa Yesu Kristu ku kulekelelwa kwa membu, elyo mukapokelela icabupe ca Mupashi wa Mushilo. Pantu ubulayo buli kuli imwe, na ku bana benu, nakuli abo aba kutali, nabo bonse abo Shikulu Lesa wesu aketa.’ Lyene ngacakuti kuli pa ncende pantu Wene acifumishepo, lyene cinshi cacitike ku mashiwi yakwa Petro pa Bushiku bwa Pentecosti?” Mwamona? Iyoo, ta bwabala abupwa!

Uwatemwikwa Umwana wa mpanga uulefwa,  
 Umulopa Obe uwawama  
 Tawa katale aulufya a Maka ya uko,  
 Mpaka lonse ulwalubulwa Ulukuta lwakwa  
 Lesa  
 Luka pusushiwe, uku kana bembuka nakabili.  
 Elyo mu lwacindama, ulwimbo ulusuma,  
 Nkemba a Maka Yenu ayakupususha,  
 Ilyo ulu lulimi lwafye lu lubantika, noku  
 bulubusa  
 lukalala tondolo mu nindi.

<sup>100</sup> Lesa ngafweni uku cetekele Co no kwikatilila kuli Cene, naifwe bonse, no kwiminina lubali na Cene, pantu Cene e Mbilansuma iya Cishinka! Ee, mukwai.

<sup>101</sup> Umuntu wa mano tafwile ukulolesha pali ifi fintu. No kwishiba ukutila tafya kabombe. Fyene tafyatala afibomba. Imipepele iya bunganishiwa no kukumana nako ukwa bunganishiwa takwa katale akubomba mu Kusangwapo kwakwa Lesa. Yene ifwile ukwisa, iyi sha sankanishiwamo, ukufuma kuli Lesa. Cene tacabala acibomfiwa na Lesa, tapali inshita nelyo imo kale intu Lesa abalile abomfya imbelele ya musangoyo. Nomba imwe, oo, mula kwata ba membala ne fintu ngefyo. Lelo Ndepilibula ulwine lwine ulubuto lwakwa Lesa, i Palo nge lyawile pa Bushiku bwa Pentecosti, ta liisa ukupitila mu kabungwe; lyene liisa ukupitila mu kufyalwa, ukufyalwa nakabili.

<sup>102</sup> Twaitwa ukubuula Israele nge—nge cakumwenako, icintu bene baba. Moneni, “Bene bali Musha, akamfukumfuku kabo kapelwa, no ku ifukwila abene ifishima.” Bushe kuti mwaelenganya i—i—i—i cintu, ilyo umuntu ali pa kafukauka, alenwa, elyo lyene alefwaya ukuipangila icishima, mwamona,

ukunwa ukufuma muli cene? Nomba ifyo e fintu kasesema asosele, ifyo efyo i Cebo cakwa Lesa casosele. Ifyo e fintu Lesa asosele kuli kasesema. “Imwe na Munsha kabili—kabili na Munsha, ne kamfukumfuku ka menshi ya mweo; no ku ifukwila mwebene ifishima, ifya lalika, kabili ifile swa.”

<sup>103</sup> Mwamona, icintu cimo, bene balefwaya icintu cimo cintu bali no kulatungulula, nangu ukulanga cintu bene bacitile. Ubo e—ubo e bupuba bwa mipepele ya kubunganya. Yene lyonse ileesha, bene bafwile uku kwatamo icintu cimo abene. Bene bafwile uku kwata iyi mibele yonse no tubungwe, ne fintu, “Na Ine ndiwakuli *ici* nomba.” Mucifulo cakubafye abacefya abana bakwa Lesa, bene bafwaya icintu cimo cintu bengalanga abene. Mucifulo ca kuleka Lesa ukucicita munshila Yakwe, bene balefwaya ukucicita munshila yabo. Nefyo efyo imibele icitile ulukuta ilelo. Te . . . Cila mibele, umo alecifwaya munshila *iyi*, umo alecifwaya munshila *ilya*. Ngacakuti uli Methodisti, ufwile ukuba *iyi* nshila. Umwina Baptisti, *iyi* nshila. Presbiteriani, Katolika, finshi fimbipo, bene balikwata imibele yabo. Nangu cimo ica kususha ico, lelo ico te cintu Ine ndelandapo.

<sup>104</sup> Umuntu afwaya inshila yakwe iya ku cicitilamo, na Lesa alikwata inshila Yakwe iya ku cicitilamo. Kabili Wene atile, “Imwe mule ikatilila ku nshila yenu, icishima ica lalika; elyo tamule sumina inshila Yandi, inshila ya Mweo.”

<sup>105</sup> Kabili ico e cintu cimo cine ngafintu cili ilelo. Cene ta cipuseneko nelyo panono. Tontonkanyeni pa bupuba bwa muntu ukusha a kafukauka ka menshi yalengama ayapwilika ayalefukauka, elyo alefwaya ukuya ku cishima ica lalika cintu aipangila umwine, no kuimbila icishima, na filya fiko pa mulu wa bulya butala uku kunkulukila muli cene, no kunwa muli ico. Kuli icine cine ica lubana mu matontonkanyo ya uyo muntu.

<sup>106</sup> Kabili ilyo umuntu aikatilila ku—ku mano ya lukuta aya Malembo, mucifulo ca kupokelela u Mupashi wa Mushilo u ushininkisha a Malembo no ku Cilenga icituntulu kuli iwe, kuli icintu cimo ica lubana mu mupashi no yo muntu. Ico nifyo fine fye. Cine cine, u Mupashi wa Mushilo! Cila muntu ali no bulondoloshi ubwa Baibele yabo, cintu mutontonkanya e calungama. Lesa takabila ubwafwilisho bwenu. Lesa ta kabila ubulondoloshi bwenu.

<sup>107</sup> Lesa e Kelula Umwine Wine. Lesa e ucita ubwilulo i nshila Wene—i nshila Wene asosa Wene uku cicitilamo. Shikulu asosele pa kutendeka, “nakube ulubuuto,” kabili kwali ulubuuto. Ico ta cilekabila ubwilulo ubuli bonse. Ifyo efyo Lesa acitile. Wene atile “nacisungu ali nokwimita,” umwanakashi acitile. Ico ta cikabila ubwilulo ubuli bonse. Wene atile A ka “pongolwela u Mupashi Wakwe pa mubili onse,” Ali citile. Cene ta cikabila ubwilulo ubuli bonse. Lesa elula i Cebo Cakwe Umwine kuku Cishininkisha, no ku Cilanga, no ku Cishininkisha.

108 Ifyo eflyo kasesema ale shininkishiwa ukuba uwakwa Lesa. Wene atile, “Ngacakuti pali umo pali imwe, uwa mu mupashi nangu kasesema, Ine Shikulu nkalenga ne Mwine ukwishibikwa kuli wene mu fimonwa, ukulanda nankwe mu filoto. Ne fintu asosa fyaisa citika, lyene mutineni; lelo ngacakuti ta ficitike, mwika cicita.”

109 Ico e cintu cimo ilyo Lesa asosa i Cebo Cakwe, no muntu atila, “I Cebo e *Ici*,” kabili cacitika muli iyo nshila, lyene ni Lesa ale cicita.

110 Lelo ngacakuti wene atila, “Cene cili *iyi* nshila, kabili inshiku shalipita,” cinshi cene cisenda fyonse ifi. . . Wene ku nsala afungulula ukuboko ku mukate, mu minwe yakwe, ukupela bana, kabili a ufumya kuli bene; ilyo bene bali ne nsala. Cinshi mungafwaila ukunwa mu cishima ilyo a kafukauka epo kali?

111 Cinshi a kamfukumfuku ka Mweo nomba? Cinshi a kamfukumfuku ka Mweo, akamfukumfuku ka Menshi ya mweo? A kafukauka, ifwe twinga Cipalanyako.

112 Nomba Ndefwaya mumone ubupusano pakati ka cishima na kamfukumfuku ka menshi ya mweo; a kafukauka, ne cishima cakale ica lalika kunse kulya ica isulamo u tushishi, bamalinso, ifyula, utushishi twa malwele, finshi fimbi, mwamona.

113 Kabili aka apa a kafukauka. Nomba moneni ici. Kena kala itungilila. Ta mufwile ukubula imibele imo iikalamba no kuletamo indalama ishingini muli kene. Ta mufwile ukulundako ba membala abengi. Kene kala tungilila ba membala ba kako, ku Mupashi wa Mweo muli bene, uulebomba.

114 Moneni a menshi yafuma muli kene, ayasuma, ayapwililika ayabulamo ifiko. Te cishima, icintu cimo ica ikalila icalembwamo ku matontankanyo amakumi yane, amakumi yasano aya pusanapusana, ukutula, “*Ici* na cilungama, na *cilya* na cilungama, kabili *ili* itontankanyo,” no kusala no kwitapo, kabili ilyo bene balecita, elyo no kupanga icilonganano ukufuma muli cene. Cene calipwililika kabili icabulamo ifiko, icisha tobenkanishiwamo i Cebo cakwa Lesa, ukufuma ku kuboko kwakwa Lesa. Kene kafukauka kenekene.

115 Moneni, inkama ya maka yakako yaba muli kene. Umuntu tekuti ayasange. Maka ya musango umo, pesamba lya kako, aya kalenga uku sunkila pamulu.

116 Ndeibukisha lintu Ine, nale, nali kasunga wa nama wa calo uwaku Indiana. Naletemwa ukupitila pa, mu Harrison County, pa kafukauka kamo, akamulonga. Kene lyonse kale fukauka. Kabili fye, oo, calemoneka kwati kene kali kantu kansansa nganshi. Nangu kube imfula yabuuta pa mushili, amenshi makaasa, ukuuma ku kotalala, kube shani ukwatalala, kene kaletwalilila uku fukauka; uko ifishiba fyakale fypangwa

no muntu na matanki, pamo ne fyula ne fintu fyonse, fyali kulya ifyauma ku kutalala, nafikosa.

117 Ico cilangafye ukuti icilonganino icili conse, ku kubulwa panono ukwa Mupashi nangu ukwalulwa panono ukwa mwela, cilenga ukuma ku kutalala. Lelo a kafukauka kakwa Lesa, Wene e—Wene e umo wine mailo, ilelo, no muyayaya, kene kalenga ifintu fyonse ukufukauka ukufumamo no kuposwa kunse ya kako. Kabili tamuba nelyo cimo umo, i cakubalilapo. Kabili conse icingilamo, kene kaka cisunka ukufuma mu nshila.

118 Kalya kantu kale fukauka ngefyo, kabili Natile, naikele panshi palya ubushiku bumo, Na tontonkenye, “Ndecetekela Nala sosa kuli kalya ka mulonga, pa kashitafye.” Nafulile icisote candi, kabili Natile, “Cinshi cintu ubelelepo ifi insansa? Cinshi ule fukaukilapo? Limbi ni pamulandu wa nsebula ukunwa muli iwe, umuku umo pa nshita.”

Ngacakuti kene akasosa, kene ngakatile, “Iyoo.”

Natile, “Nalimo nico pantu Ine nwa ukufuma muli iwe.”

“Iyoo, ifyo tefyo.”

119 Ine natile, “Cisuma, cinshi cilekulenga ukuba nganshi uwa pwililika, uwabulamo ifiko? Kanshi cinshi—cinshi icile fukauka, icilenga iwe ukufukauka, uwaisulamo insansa inshita yonse, kabili nelyo cimo ica ku kulenga ukuuma ku kutalala? Iwe ule ima mu mwela, kabili tamuli nangu cimo; menshi yabulamo ifiko.”

120 Ngacakuti kene kenga sosa kuli ine, bushe namwishiba fintu kalya kafukauka nga kasosele? Kene nga kasosele, “Munyina Branham, te ine ndefukauka, cintu cimo kunuma yandi, icile mfukausha.” Kabili ifyo e fintu caba. Ilyo lishiwi lyapelela, lelo namwishiba ifyo Ndepilibula.

121 Kabili e fintu caba no kukumana no kufyalwa nakabili. Te kuti mukwimike. Cene e—e kafukauka ka menshi muli iwe, ukufukauka mu Mweo wa muyayaya. Mwamona, kwaliba icintu cimo pali cene, cintu imwe tamuli necakucita naco. A matanki yapangwa no muntu kuti yakosa ku kutalala, kabili yene ukula lomba ukupuputulwa ne fintu fyonse; lelo umuntu uuli pesamba lya kalya Kamfukumfuku, ukwikala muli kalya Kamfukumfuku, cene kasuba no bushiku! Iyoo, tamufwile ukulolela pa mfula sha pa ncende no kupuputuka kwa pa ncende. Imwe mwalisushiwamo na Kene. “Ine nkapela kuli wene a kamfukumfuku ka Mweo, muli wene, ukufukauka.” Mwaliba icintu cimo muli Kene, icili icipya cila bushiku, icapwililika kabili icabulamo ifiko. Cene e cisha tobenkanishiwamo i Cebo cakwa Lesa mu mutima obe na mukanwa, uku ilanga Icine, ukuilandilako Icine. Nsilesakamana cibe ileloka, nangu imfula yabuuta ukupona, ifyo kucele, ula twalilila ne nsansa pantu u Mupashi wa Mushilo uli mulya ulefukauka. Cene Maka aya fisama. Moneni. Oo, inkama ya kako yaba muli kene.

<sup>122</sup> Kapela ukufuma ku kene, apafye, ku uli onse uukanwa no kubomfya kufya kako. Nomba tausalapo, ukuti, “Cisuma, nomba Ine mfwilefye ukuya ku lukuta lwaba Methodisti pantu Ndi Methodisti, ku kupuputulwa. Mfwile ukuya *uku* lubali, lelo (ngacakuti) Mfwile ukuya kuli Pentecosti pantu nine umwina kupuputula uwa Pentecosti.” Ine ndemweba, ilyo mwakwata kalya kafukauka ka Menshi akale fukauka, kalya Kamfukumfuku, ilyo mulenwa lwa mulya, takuli bupusano, upeela kuli conse ica pitilapo. Uli uwa ipeelesha ukupeela isubilo lya Mweo kuli Katolika, kuli Protestanti, ku mu Yuda, kuli mukanalesa, nangu conse cintu cingaba. Iwe uli sana sana, sana sana naukwata Icintu cimo muli iwe, icile cicita.

<sup>123</sup> Moneni icintu cimbi pali cene, taufwile uku cipompa. Taufwile uku citinta, no ku cipompa. Nalimona ifingi ifya muli ifyo mpaka fila nselausha, uku pompa icintu cimo; ukwimba umwiina wa nyimbo, no kula tolauka, nangu—nangu umwiina ukalamba uwa fyalembwa kulya mu musumba, ne fishibilo fikalamba sana, “Umwaume wa nshita.”

<sup>124</sup> Kwabafye umo Umwaume wa nshita, noyo ni Yesu Kristu, U uli cimocine mailo, lelo, no muyayaya. Kulifye Inkombe imo ukufuma kuli Lesa, kabili uyo ni—uyo ni Yesu Kristu. Ee, mukwai.

<sup>125</sup> Tamufwile uku Cipompela pa mulu, nangu ku Citintila panshi. Nangu, tefyo, tamufwile ukuilunda kuli Cene. Imwe ku Cipokelela fye, apafye. Amen. “Nine Kamfukumfuku ka Menshi ya mweo; mwaalisha Ine, ku kuya no kuya ipangila mwebene amatanki yamo.” Nomba tamufwile ku Cipompa, uku Cipompa, uku Citinta, no kuilunda kuli Cene, uku Ciimba, nangu cimo icashala. Mufwilefye ukubula kuli Cene, apafye.

<sup>126</sup> Tamulekabila ayali yonse amasambilo yabulesa aya pangwa no muntu nge cisushilo ca nsalu, nacimbi, ukumweba cinshi cipita muli Cene, fintu Cene cacita. Nakalya. Yamo amasambililo yabulesa yapangwa no muntu nangu imibele imo iya masambililo, bukapepa bwa kuilungamika muli *ici*, muli *ici*, nangu cimo icishima ica mibele ya bukapepa; imwe tamule cikabila. Cene tacifwile ukubapo. Mwabikapo icisalu pali Ako, Kene kuti kaciposa mu lwelele. Kene ta kakwetepo nelyo cimo i cakucita naco. Kene kala itungilila akene! Kene Maka yakwa Lesa yaleima mu Mweo. Cinshi cintu umuntu enga shila icintu nge Co, ku kuilunda ku mibele, cacila pafintu Ninga sosa. Kene ta kakabila ifisalu fya fisushilo. Takakabile co. Kene ta kalekabila uku shi- . . . ta kalekabila uku shintilila pa mfula shapa ncende ku kukesusha. Kene kaba akaisula inshita yonse. Amen.

<sup>127</sup> Umuntu, Ine ndabomfwa ukusosa, “Ndifye mu fishala ilelo.” Oo, mwe!

128 Oo, Ndi uwa nsansa ukulaikalila mu Kusangwapo kwakwa Lesa, cibe ifintu fileenda bwino nangu te bwino. Wene e Mweo wandi. Ameni. Wene e Mweo wesu. Wene e Mweo, u Mweo wafulisha. Ee, mukwai. Kabili—kabili moneni fintu Cene citucitila. Amaka ya uko nokupwilika yaba mukati ka Uko. Ta ukabila ukupompwa ukufuma ku cishima nangu iili yonse imibele.

129 Umuntu umo atila, “Cisuma, bushe nikanshi aka kati kobe a kesenge? Natumone nga uli Baptisti musuma. Nalamona ngacakuti wali kwata ka kati. Nangu—nangu, umwina Pentecosti umusuma, ngacakuti iwe uli mwina Oneness, Twoness, Threeness, nangu—nangu finshi fimbipo.” Mwamona, Cene tacikabilwa kupompelamo. Cene lyonse cilatwalilila. Ee.

130 Namwishiba, Nalikwetepo ici cishima cakale, Nale pongolwela amenshi umo no kupompa no kupompa no kupompa, noyu pompi wakale, paku yafumya mulya; namwishiba, uku pongolwelamo nayambi amenshi, no kupongolwelamofye umwiina wa tushishi ne fintu, u kupompa ukufumyamo u tushishi nefintu. E fintu imo mu mibele iyi iya kupuputuka yaba.

131 Lelo, ndetotela Lesa, “Kuli a Kamfukumfuku kaisushiwamo no Mulopa, uko ababembu bawilamo pesamba lya lyeshi!” Ta mupanga ba mabala wa lukuta; mupanga abena Kristu ukufuma muli bene ilyo baisesa kuli kalya Kamfukumfuku.

132 Cinshi mungashiila a Kamfukumfuku ka menshi ya mweo, ukuyanwa pa cishiba cafiko ngeco?

133 Takuli kupompa; amaka ya Kako yaba mukati ka kako. Takafwaikwa ukupompelamo, ee, mukwai, ku (Kene) Uwa Kako u Mweo waba muli Kene. Ifyo efyo no lubuto lwakwa Lesa lwaba mu mutima wa muntu. U Mweo wakwa Lesa waba mukati ka cila muntu, te mu lukuta. Muli iwe, uli muli iwe, niwe wakwata u luseke lwa Mweo muli iwe.

134 Uku sondakofye ukwa Wene kule shinina ba kashimikila ba musango na musango. Ipusheni shimapepo wa ku Katolika, ipusheni umwina Baptisti, icili conse. Ukusondakofye ukwa aka kafukauka ka kalamba aka menshi yalengama, Ine ndemweba, cile shininkisha ukuti Cene e Cishinka. Umweo obe uwa nsala, nakuba, cile shininkisha ku wacilaka, nakuba. Nomba ngacakuti tauli na cilaka... Uyu umunono umwina Baptisti, taali na cilaka, icakubalilapo; lelo ilyo akwete icilaka, amenshi ya umfwike bwino nganshi. Ico cacine, lelo ufwiile uku kwata icilaka, “icilaka ce palo,” ngafintu Yesu aitile co. “Mwalipalwa ilyo muli ne nsala ne cilaka ca bulungami, pantu mukesushiwa.” Kabili Yesu asosele ico, mune. Ee, mukwai, Kene Kamfukumfuku ke palo ku wa cilaka.

135 Cinshi umbi engafwaila uku Ka kabusha ne lungu? Kuti watemwa shani uku kabusha a kafukauka na menshi ya mwi

lungu, ayaisulamo u tushishi no kukowela kwalekanalekana ukwa masambilisho yapangwa no muntu, ayo Lesa atile ukuti, “Ukulundako cimo ku Cebo Cakwe, nangu ukufumyapo cimo pa Fyebo Fyakwe, ulubali lwakwe luka fumishiwa mwi Buuku Iya Mweo?”

<sup>136</sup> Kabili ilyo Lesa alaile ukuti Ali no kushininkisha ici Cebo muli cila nkulo, “Pantu ubulayo buli kuli imwe na ku bana benu, nakuli abo aba kutali, abo bonse abo Shikulu Lesa aketa,” cinshi ico ungala pompela pali pompi ya mibele imo iya koweshiwa pa myaka, ukufuma kuli mana wakale? Limbi mana ali bwino, takuli nangu cimo ica kususha cene, mu nshiku shakwa Martin Luther, mu nshiku sha *ici* ne nshiku sha *cilya*, na bakaalula bambi, nangu cimo pali cene; lelo uyo ni mana waponene inshita ya kale.

<sup>137</sup> Ngacakuti twamona mu Baibele, ukuti bene bali no ku utola cila bushiku. Bali no kusenda umupya. Panuma ya wene uku kokolako panono, wale bola. Tekuti ubole ukwabula ukwingililwa. Ufwile wakwata utushishi twa bulwele mukati ka uko, nangu icintu cimo uku—uku ulenga ukubola. Twalishiba ukuti eifyo.

<sup>138</sup> Kabili e fyaba ne mibele! Panuma ya kuba palya ukufuma ku kupuputuka kukalamba ku kubiye, kabili ya koweshiwa no kwisulamo utushishi, kabili nge cishima caisulamo tu munciloncilo, ngafintu tunga twiita, utushishi utunono utwa kulikilemo.

<sup>139</sup> Kabili ubo e bwafya ku kukumana naco ukwa bantu abengi ilelo. Bene ba—bene baisulamofye tu munciloncilo, ukukulika ukufuma kuli umo ukuya kuli umo, kabili umo ku mubiye, ukusosa imilumbe iyabulamo i Cishinka nakalya. Ico cacine, ukukulika ukufuma kuli umo ukuya ku mubiye. “Ine nali Methodist; Ine nailundile kuli ba Baptisti. Ine nali Katolika; Ine naile no kube *ci*. Ine naile no kuba *cilya*.” Ni tu munciloncilo fye.

<sup>140</sup> Oo, labeni ku cintu conse, no kwisa ku Kamfukumfuku (Ameni!), a kafukauka, u Kusangwapo lyonse ukwa mweo ukwakwa Kristu! Ine nacetekela Wene ukuba aka shinga kama a Kamfukumfuku ka Mweo. Mwabuulilapo nafimbi ukufuma kuli Wene, elyo kale belako akapya, elyo kale talalilako, kabili kale waminako, no kumfwika uku lowelako. Ine naba uwaku Mubombela nomba pa myaka amakumi yatatu na yatatu, kabili cila bushiku ubwapita alawaminako ukucila ifyo cali ubushiku bwafumako. Ine nshatala mba . . . Wene atile tawa katale auba ne cilaka ngacakuti twanwa kuli aya Menshi. Moneni ifyo Caba icikankala. Oo!

<sup>141</sup> Israele acitile ngafintu abengi bacita ilelo, bashile a kamfukumfuku ka menshi ya mweo, ukuya imbila ifishima.

<sup>142</sup> Nomba ukulanda pa kusenamina pa kashita fye, uko ukusenamina kwakwa Lesa. Twalikwata amafunde na mafunde

yapa ncende, “Kabili ngacakuti ta ulefika pali ici cipimo... Ine nali kwata umulingo wa bukapepa; ngacakuti taufikile palya, ufwile ukucita, teti wingilemo,” nafimbipo. Lelo Lesa atupususha ku kusenamina, te ku mulingo. Mwamona? Lelo Lesa, ukulanda pa kusenamina nomba, ifyofye ici cacitike, ukunwa kuli Wene. Ukufuma kuli uyu mulingo...

<sup>143</sup> Uku ingw’ingw’insha, Israele ale ingw’ingw’insha. Moneni, Wene atile, “Nakabili Ndino kumitandalila.” Moneni mu Malembo. Moneni, Wene ali no kubeesha, uku batandalila nakabili. Uwale ingw’ingw’insha Israele, pali Bemba wa Kashika, alaalikwe uku Mukonka ukupita mu menshi yaikaliile aya Egupti, ukuba abantu abantungwa. Bene bali abasha. Bene balaalikwe ukwisa ukuba abantu abantungwa na Wene. Bafumine ukupita muli Bemba Wafwa, uyu Bemba Wafwa; Bemba wa Kashika, nakuba, bafumine ukupula umo, ukwingila mu matololo, ku kuleta ukupatula pakati kabo na ba kapashanya abaleesha ukupashanyako, ukwabula ukusembululwa.

<sup>144</sup> Oo, ico e calengele ubwafya. Onse muli bene alobele mulya mwine mu mato-... nangu, mulya mwine—mulya mwine muli bemba, Farao na bashilika bakwe. Bene bamwene abantunse baleenda ku Maka yapulamo, eico bene babwelulwike no kwesha ukupashanya cilya, ukwabula ukulundwa mwi palo. Kabili ilyo bacitile, baalobele. Kwena kupashanya kwa ku mubili.

<sup>145</sup> Umuntu u wesha ukucita ico, ukwesha ukupashanya icintu cimo, ninshi wene alepanga u kupashanya kwa ku mubili ukwa mwina Kristu mwinemwine.

<sup>146</sup> Munyina umwina India palya aliishiba ico. Kabiyeni ku Bombay kabili mukamona abantu kulya, aba Hindu nabambipo, uku lambalala pa misomali napa... ukwenda pa mabotolo no—no kwenda mu mulilo, ukulanga fintu bene bengacita, ne fintu nga... Ifyo kupashanya kwa ku muntu umo mulya mu mpanga, uulecita ico ku cakutuula ku mulungu wakwe.

<sup>147</sup> Tulasanga ico pa bumi bonse ubwa bukapepa, u kupashanya kwa ku mubili, umo ukwesha ukuba ngo mubiye. Kulifye umo uwa kumwenako untu ufwile ukuba nga ena, uko kuba nga Yesu Kristu, Uwali i Cebo. Kabili lyene ilyo i Cebo cakwa Lesa caisa kuli iwe, cikaba munshila imo ine.

<sup>148</sup> Lelo Lesa abatungulwile ukufikafye ku calo ca bulayo, nalyoline. Bene basangile, nabo, cila itanki, ilyo batampile ukupita mu matololo mu lwendo lwabo nomba, panuma bene ukupatukako, bene basangile ukuti cile tanki lyalikamine, kuli bene.

<sup>149</sup> Kabili ukasanga cimo cine, munyina, ilyo watampa ubu bulendo ku Calo ca bulayo. Ukasanga ifiibi nafiisalwa. Ngafintu ulya kashimikila munono alosele, umwina Anglicani, nangu conse cintu aali, kabili, i cintu ca kubalilapo namwishiba,



ulukuta lwakwe lwa mutamfishe. Mwamona, lyonse ilyo alelenga abengi ukupokelela Mupashi wa Mushilo, iyo eyali impela.

<sup>150</sup> Kabili ifwe... kabili Israele asangile icintu cimo cine, ngabakumwenako, mu lwendo lwabo ku calo ca bulayo. Amatanki yonse yali kamine. Ee, ulwendo lwabo mu kunakila ku Cebo Cakwe ica bulayo, ulwendo lwabo, mu matanki, basangile namukama. Nomba bene basangile i tanki—amatanki tayali no kushintililwapo, pa lwendo.

<sup>151</sup> Kabili ngacakuti uli nokuba pa lwendo mu kunakila ku Cebo cakwa Lesa, no kwesha ukuilunda kuli *ici* no kuilunda kuli *cilya*, ukasanga ukuti takuli itanki mwisonde ilinga Citungilila. Nakalya. Uli muntu pa lobe. Lesa akutungululafye munshila Wene alefwaya uku kutungulwilamo. Lyene, ifwe natusanga icintu cimo cine ilelo, na matanki yonse nayakama.

<sup>152</sup> Lelo ubulayo, lyonse bulaba ubwa cishinka, kuli Lesa U uli no kusunga ubulayo Bwakwe ku bantu Bakwe. Wene alaile u kubapela fyonse fintu balekabila, eico Wene acitile co. Mukati ka yabulamo, amatanki ya kama, tontonkanyenifye pali cene; na Israele u waleilishanya, mu ciswebebe, mu lwendo lwabo! Wene aitile Uwakwe umubomfi intungulushi, kasesema Mose, kulya lubali, no kwisula a kamfukumfuku ka menshi ya mweo, ku Cilibwe ica uminwe, pakuti abana Bakwe abatetekela be loba.

<sup>153</sup> Muli bulya bushiku, ico cilanda pa kusenamina, kuli ine. Fwe bashalingilile. Ifyo twacita, ifyo twaikela, tatuli abalinga.

<sup>154</sup> Lelo Lesa, muli buno bushiku, nga muno mwine luno lucelo, lolesheni, kuli ba Methodist, Baptisti, Presbiteriani, Katolika, na bonse, Wene aliisula a Kamfukumfuku. Abahebere 13 ishininkishe ci, ukuti Wene umu wine mailo, ilelo, no muyayaya. Eico cene—cene cilenga icishinka, Yohane 3:16, “Pantu Lesa atemenwe calo, icakuti Apele Umwana Wakwe uwafyelwe eka, ukuti uyu onse u wa Mucetekela e onaike, lelo abe no Mweo wa muyayaya.”

<sup>155</sup> Kabili cali imishiwe ku mulandu wa kuti, pantu abantu bale ingw’ingw’insha no kubembuka, kabili bale sumwa ne nsoka elyo balefwa; kabili no kwelelwa kwa membu shabo, no kundapwa kwa malwele yabo.

<sup>156</sup> Kabili ako e Kamfukumfuku kamo kene akaisulwa kuli ifwe ilelo, kwipusukilo lyesu no kundapwa kwesu, ukundapwa kwa kumubili. “Pakuti Wene umu wine mailo, ilelo, no muyayaya.”

<sup>157</sup> Kabili ilyo i Cilibwe ca uminwe ukupitila mu bulayo bwa Cebo cakwa Lesa, casosele, Cene cale fumfumuna amenshi yapwililika ayabulamo ifiko; te—te yaikalila, te yakowela, lelo Ukusangwapo kwakwa Lesa Umwine. Amenshi ayapwililika, kabili capuswishe abo bonse abanwine. Nomba natwishiba ukuti ico cacine, pantu tula cibelenga mu Cipangano Cakale, nge cipasho.

158 Nomba, tamwalekabila u kucitinta, u kucipompa, ukuilunda kuli cene, ukuya mu seminali ku kusambilila ifya kucibomfya. Bene baka mweba ifya kucibomfya kulya, mwamona, “Oo, cisuma, iwe, ngacakuti wali pokelela u Mupashi wa Mushilo, ifwe twalicetekele co, lelo eico iwe—iwe uci citile munshila *iyi*.”

159 Lelo, mwamona, takwaba kutungulula pali cene. Imwe ta muboomfya Mupashi wa Mushilo; u Mupashi wa Mushilo e uboomfya imwe, mwamona. Mwamona, tamufwile, tamufwile ukuboomfya Mupashi wa Mushilo; u Mupashi wa Mushilo e wa mukwete. I cabupe te cintu cimo cintu mubuula, ngo mwele, no kusongola pensulo nao. Ku itula wemwine kuli Lesa, no kuifumya munshila pakuti u Mupashi wa Mushilo winga kubomfya.

160 Moneni, bene tabalefwaikwa u kucipompa nangu u kucitinta, nangu bene tabalefwaikwa ukwipusha, “Nomba kuti twayabomfya shani aya menshi?” Pantu, bene baliishibe ifya kuyabomfya. Bene bali ne cilaka. Bene baliishibe ifya kucita nayo.

161 Kabili efyaba umwaume nangu umwanakashi, cinshi, cibe shani icisumino nangu icilonganino wene abako. Ngacakuti ali ne cilaka ca kuli Lesa, tafwile ukubutuka ukubwelela ku seminali, ngafintu uyu munyina umwina Anglican acitile, nangu munyina umu Britishi, ubushiku bwafumineko, uku bwelamo no kuyaipusha nishani, ku lukuta lwa Anglican, ifyo wene enga bomfya ici icabupe cikalamba cintu akwete, ukulandila mundimi, nafintu wene afwile ukucita *ici*. Bene kuti ba mutamfisha kunse, icakubalilapo. Mwamona? Wene ali ne cilaka, eico Lesa alimwiswishe fye. Eifyo fine caba. Ku kwata icilaka, elyo lyene A isushafye.

162 Taufwile wakwata ukutungulula nelyo kumo, umuntu umo uku kweba ifyakucita na cene. Lesa ala tungulula cila muntu mu—munshila Wene afwailamo iwe ukucita. Iwe uli u—u muntu palobe, wemwine. Uli ciputulwa cakwa Lesa. Tapali nangu umo uunga senda icifulo cobe. Kabili tapali ica kufwaila ukuya ku muntu umo, no kutila nomba, Ine mfwile “ukucita *ici* pamo na cene,” nangu Ine mfwile “ukucita *cilya* pamo na cene.” Iyoo, mukwai. Lesa acibomfya mu nshila intu—intu Wene alefwailamo. Ilintu waba ne cilaka, walishiba umulingo wa kunwa.

163 Kabili ngacakuti uli ne cilaka muno lucelo, nwa kuli Cene, efyo fye ufwile ukucita. Lesa alipele nshila ku cilaka cabo, abana abali ne cilaka ukunwa kuli Wene apafye. Na Lesa napela inshila kuli cila mwaume no mwanakashi muno lucelo, uuli ne nsala ne cilaka. Limbi kuli abantu abekele pano, abashatala aba pusushiwa. Kuli abantu pano abali pa nembenembe ya kupusushiwa.

164 Kuli abantu pano, abakele pano nga bamembala ba lukuta, ulefwaya ukucita ica lungama, lelo ulenwa kwi tanki. Bene taba katale abakweba ifi Fishinka.

165 Icintu fye, kwiisa, ukubuula ubulayo bwakwa Lesa no kwisa kuli kalya Kamfukumfuku, lyene Wene akapwisha icilaka. “Uyo u wanwa kuli aka Kamfukumfuku takabale aba ne cilaka nakabili.”

166 Moneni nomba ifyo—ifyo Wene alubwile Abakwe—Abakwe abapokelele aya menshi, ku kusenamina, kabili teku mibele nangu icishima ca masambililo. Wene alashininkisha i Cebo Cakwe, e butala bupela Umweo. Nibanga muno abeshibe ukuti mwapokelele Umweo ilyo mwasendele cilya Cebo na menshi Yakwe, ukwishibafye ukuti mwapokelele Umweo? [Ulukuta lwatila, “Ameni.”—Kale.]

167 Na tubuule, cisuma, tutiile, cimbifye ica kumwenako, nangu fibili, elyo lyene Nalaisala pa kashitafye. Ine—Ine mfwile ukukwata lilya i pitawa apantu pamo. Lelo moneni. Ine ndetwalililafye ukulanda, lelo Nshilepilibula ukucitefyo. Moneni, natubuule nge cakumwenako, abantu fye babili.

168 Natubuule umwanakashi pa cishima cakwa Yakobo, icishima ica imbilwe. Wene ali naikala palya. Efyo fye umwanakashi aishibe, niici cishima kuntu aleisa mu kutapa amenshi. Kabili lubali lwa cishima umwanakashi asangile, nga mucikope palya, u Mwaume naikala palya, umu Yuda. Kabili mwanakashi ali mwina Samaria, wene musumba waku Sychar. Kabili twasanga ukuti uyu Mwaume, uyu mu Yuda, asosele i Cebo icaibela kuli uyu mwanakashi, atile, “U Ndeteleko ica kunwa.”

169 Umwanakashi atile nomba, “Twalipatulukana. Cene tacili—tacili icalungama kuli Iwe uku njipusha ilipusho ngefyo; Iwe ukuba umu Yuda, naine ukuba umu Samaria.”

170 Wene atile, “Lelo ngacakuti walishibe Untu ulelandako, kuti wa lomba Ine ku cakunwa, na Ine kuti nakupela amenshi ukuti tetiwise kuli ici cishima ku kunwa; kuti kaba kafukauka ka menshi ukufukauka muli iwe.” Moneni ilyo umwanakashi asangile ukuti ici cashininkishiwe ukuba i Cishinka!

171 Nomba, icakubalilapo, umuntu uuli onse nga asosele ico. Lelo umwanakashi atile, “Imwe mutila shinshimwini mu Yerusalemu, na ifwe tu shinshimwina muli ulu lupili.”

172 Wene atile, “Ipusukilo lya kuba Yuda. Ifwe twalishiba cintu twacetekela. Lelo,” atile, “leka Nkwebe icintu cimo,” mu mashiwi ngaya, “te mu lupili ulu, nangu ku Yerusalemu. Inshita ileisa ilyo umuntu akala shinshimuna Lesa mu Mupashi na mu Cishinka, pantu Tata afwaya aba musangoyo.” Wene atile, “Kabiye kalete umulume obe no kwisa kuno.” Moneni, apa cene ca cishininkishe. Apa ukulanga kamfukumfuku nshi

umwanakashi alipo. Atile, “Kabiye kalete umulume obe no kwisa kuno.”

Umwanakashi atile, “Nshakwatapo mulume.”

<sup>173</sup> Wene atile, “Wasosa icishinka.” Mwamona, camoneke kwati kupusana ku cintu Amwipwishe, no kutila, “Kabiye kalete umulume obe.”

Atile, “Nshakwata mulume.”

<sup>174</sup> Atile, “Wasosa icishinka.” Atile, “Pantu waba na basano, na untu uleikala nankwe nomba te obe.”

<sup>175</sup> Moneni ulya mwanakashi, ifyo apusene na bashimapepo ba ilya nshita! Bashimapepo ba ilya nshita bamwene icintu cimocine ukucitika, no kutila, “Ulya ni ciwa, kubelenga amatontonkanyo, nangu—nangu ni Belesebu.” Mwamona, bene bafilililwe ukumona i Cebo ukulaya ico.

<sup>176</sup> Lelo ulya mwanakashi alishibe a Malembo ukucila uuli onse muli bashimapepo. Atile, “Mukwai, Ndemona ukuti Nimwe kasesema. Ta twakwatapo nelyo umo pa myaka imyanda ine, ukutula muli Malaki. Lelo,” atile, “twaba abalolela umo, kabili natwishiba kuli Umo uuleisa, Mesia. Kabili nga Wene aisa, ifi e fintu Ali nokucita.”

Yesu atile, “Ndi Wene.” Ameni.

<sup>177</sup> Bushe mwalimona, umwanakashi ashiile imbeketi yakwe pa cishima cakwa Yakobo, abutukile mu musumba; naisulamo na kafukauka! Umwanakashi amwene cene ukushininkishiwa bwinobwino, kabili Wene ali kalya Kamfukumfuku ka Mweo. Lekenine ine mulondolole kuli imwe. Umwanakashi ashiile cilya; ilyo Wene ashininkishiwe ukuba i Cebo ca Mweo. Umwanakashi acishiile; kabili asangile ukuti i Cilibwe cimocine, ica uminwe mu matololo, ca shininkishiwe ukusangwapo lyene.

<sup>178</sup> Lekenine nsose, ulya umo wine Lesa uwali munshiku ishapita, untu tulandapo nganshi, Ali pano nomba; te kupitila mukwishiba kwa masambililo yabulesa, lelo ukupitila mu kwishiba kwa muntu palwakwe ukwa kushinkisha Kwakwe ukuti Wene akapongola muli ishi inshiku shakulekeshesha, u Mupashi wa Mushilo pa lukuta Lwakwe. Wene tali ni “Ine nali.” Wene acili ni “NABA,” insoso ya kubapo, lyonse.

<sup>179</sup> Lyene icishima calilufya ukumfwika kwa ciko. Kabili e fiba no muntu onse uutala awila mu maka yakwa Lesa, ukupitila mu Mupashi wa Mushilo, imibele ya filonganino ilalufya ukumfwika kwa iko. Ta ulefwaya nafimbipo ifya filya fyula fyaikalila, na bamalinso, no tushiishi, nafimbipo. Iwe ulenwa ukufuma mu Kamfukumfuku akapya kabili akapwililika, i Cebo cakwa Lesa, icipya cila nsa mu mweo obe. Cimo cine nga nomba, ilyo i Cebo cashininkishiwa ukuba i Cishinka, sonda no kumona ngacakuti te cacine.

180 Nangu icishima cabombele iyaciko bwino, ukubomba inshita ya ciko bwino; lelo, mwamona, a Kamfukumfuku ka Mweo epo kaali, te cishima cakwa Yakobo nakabili, ku kunwa kwa ku mupashi. Fintu bene bale tontonkanya, ngacakuti banwine ukufuma muli cilya cishima, cinshi, kuti caba bwino; lelo nombamba a Kamfukumfuku ka Mweo a Kene kaikela palya.

181 Nomba ifwe ta tulekabila imibele no tubungwe fintu twakwete. Tuli pa mpela ta nshita. Na Lesa alaile, muli iyi nshita ya mpela, ifintu Wene ali no kucita. Kabili tule mona fyene uku fikilishiwa, ku Cebo. Tuleumfwa abaume ba fita fikalamba, ukwiminina, noku tutuma, no kutila, bene, “Icintu cimo cili mupepi no kucitika.” Tuleumfwa u Mupashi wa Mushilo u kutusoka ukuti icintu cimo cili mupepi no kucitika. Tule mona ifintu fyonse fili mu mutande. Kanshi, sheni iyo mibele no kwisa ku Kamfukumfuku. Ee, mukwai.

182 Cabombele umulimo wa ciko, lelo nombamba umwanakashi ali icinso ne cinso na Kamfukumfuku Akene.

183 Muli Yohane 7:37-38, Yesu atile mu nshiku sha kulekelesha isha kusefya kwa mahema (finshi fintu Wene asosele?), “Ngacakuti umuntu uuli onse aumfwa icilaka, na ese kuli Ine, no kunwa.” Pakati fye ke bumba lya bakasambilila bafya bules! “Ngacakuti umuntu uuli onse aumfwa icilaka, na ese kuli Ine, no kunwa. Pakuti a Malembo yatila, ukufuma mukati nankati kakwe mukafuma utumana twa Menshi ya mweo.”

184 Ako apo a Kamfukumfuku ka mweo. Ako e Kamfukumfuku kantu abantu basuula ilelo. Ukuya ku cisumino, bene basuula a Kamfukumfuku ka Menshi ya mweo. Lekenine ine milondolole kuli Wene. Wene, kuli ine. . . Elyo Nalaisala.

185 Wene, kuli ine, e kalya Kamfukumfuku ka puswishe umweo wakwa Hagari, no mwana, ilyo balefwa mu matololo.

186 Ndecetekela Wene e cilya Cilibwe, muli Esaya 32, Wene e cilya Cilibwe mu ncende ya naka. Wene e cintelelwe mu nshita ya cipuupu.

187 Sakaria 13, Wene e Kamfukumfuku akaisulwa mu Ng’anda yakwa Dabidi, ku membu. Nacetekela Wene ukubefyo. Tamucitefyo? [Ulukuta lwatila, “Ameni.”—Kale.]

188 Mu Malumbo 36:9, Wene kamfukumfuku ka Mweo kakwa Dabidi. Wene e Menshi yatalala ayakwa Dabidi, no mulemfwe wa lembamba. Wene e Menshi lubali lwa mulonga, uwakwa Dabidi.

189 Mu Ukutendeka 17, Wene e bele lya konkako Abrahamu, Elu Shadai. Lelo ilyo umweo wakwe wafumine muli wene, nalyo line wene. . . Lesa atile.

190 “Umwaume wa myaka umwanda umo, cikaba shani ici cintu? Ine ninkota, umukashi wandi nakota, fikaba shani ifi fintu?”

191 Wene atile, “Nine Elu Shadai.” Nomba, *Elu* ekuti “a,” na—na *Shadai* ekuti “mabele,” kabili Shadai e mubwingi, icipilibula “Nine Lesa wa mabele.”

192 Kwati kanya akalelilalila kabili nakalwala, na maka ya kako nayafuma muli kene, uku shintilila pa cifuba cakwa nyina no konka ukubweshwa amaka ya kako. Cinecine. Te ifyofye. . . Ilyo kaleonka, takalila nakabili. Kwi bele lyakwa nyina, kene nake kushiwa ilyo kalepokelela amaka ya kako.

193 No muntu onse uuka senda ubulayo bwakwa Lesa mu mutima wakwe, ukuti, “Ubulayo buli kuli imwe, na ku bana benu, abo aba kutali, bonse abo Shikulu Lesa wesu aketa,” no kushintililafye pali ico no konka uku bweshwa amaka yobe. We mwana ulelila, ci cetekele! Cene caku bacetekela.

194 Kuli kashika wa cetekela, Ine kuti natontonkanya pa nyimbo ishing'i shintu ba kashika batushikiile. Kwali umo muli bene uwatile inshita imo, Wene. . .

Kuli a Kamfukumfuku kaisulamo no Mulopa,  
Ukufuma mu mishipa yakwa Imanuele,  
Ilyo a babembu bawilamo pesamba lya lyeshi,  
Balufya konse uku tolela kwa kushininwa.

Ulya mupuupu walefwa ayangile pa kumona  
Kalya Kamfukumfuku mu bushiku bwakwe;  
Kulya shi Naine, nangu mbipe nga ena,  
Nsambwe imembu shandi shonse.

Kabili ukutulafye ku citetekelo Ine namwene  
kalya kamulonga  
Ifilonda fyenu fyaleswa kukupela,  
Icitemwiko ca kulubula lwaba e lwimbo  
lwandi,  
Kabili lukaba mpaka Nkafwe.

195 Kuli ine, Wene e Menshi ya Cebo aya Kupatula, aya patula iwe ku fintu fyonse ifya pusana ku Cebo Cakwe. Ako e Kamfukumfuku Nacetekela Wene ukuba. Ee, mukwai. Ayo, E Menshi ya mpatwiile ukufuma ku fishima fyapangwa no muntu, ukuya ku Kamfukumfuku ka Menshi ya mweo. Oo, mune, Ine kutifye. . .Kuti watwalililafye, ne fintu ifyo—ifyo Wene aaba kuli ifwe! Wene ni Alifa, Omeka. Wene Kutendeka, Wene e Mpela. Wene e Uyo uwali, uuli, kabili uukesha. Wene e Mushila no Bufyashi bwakwa Davidi. Wene e Lutanda lwa Lucelo. Wene e Onse muli fyonse u wandi.

196 Kabili, munyina, nkashi, ngacakuti tawabala aukwata i—i. . . Waikalila ukunwafye muli aka katanki kapangwa no muntu, ubumi bobo bonse, cinshi muno lucelo teti usuulile ilyo itanki no kwisa kuli aka Kamfukumfuku?

197 Natu kontamike imitwe yesu pa kashita. Ne mitwe yenu iya kontama. . .[Umo nkashi atampa ukwimbila mu lulimi

lumbi. Tapali mashiwi pa ciputulwa ca tepu. Umo apela ubwilulo—Kale.]...ku kuntontonkanya kwandi, ubwiite ku cintamba. Nibanga nomba?

<sup>198</sup> Na—Na cisakamana, Na—Na cimisunga inshita nkalamba, cacilenga ine uku putaula imbila yandi mu fipimfya. Lelo Ine ndecetekela Mupashi wa Mushilo alefwaya imwe ukumfwa ifyo Ndepilibula. Moneni, takuli icikankala nganshi muli buno bushiku ukucila pa kulungama na Lesa; mwamona, amalila yesu, conse ico cingaba, cinshi conse. Ali pano Shikulu. Nomba, Ine naumfwafye ico nalimo umuku umo mu bumi bwandi, mpaka ino nshita.

<sup>199</sup> Nomba niba . . . bonse imwe muno, te “nibanga.” Bonse imwe muno abalefwaya ukunwa kuli Ako, imininenifye pali miniti, kwipepo fye. Lesa amupale. Amupale Shikulu.

<sup>200</sup> Nomba nibanga muno, a—abo abeminine abali pano nomba, abenga tila, ku kwimya kwa kuboko nge *fi*, “Lesi, iseni pali ine, njisusheni fye, lekeni nwe kuli aka Kamfukumfuku. Kabili Nshacitafye ica lungama, lelo Nde—Ndefwaya Imwe ukunjelela pali cene. Ndefwaya Imwe uku samba imembu shandi. Kabili lekeni—lekeni—lekeni ine, ukutula buno bushiku, fye . . .”? Loleshenifye! Mwe!

Kuli a Kamfukumfuku kaisulamo no Mulopa,  
 Ukufuma mu mishipa yakwa Imanuele,  
 Na babembu bawilamo pesamba lya lyeshi,  
 Balufya konse uku tolela kwa kushininwa.  
 Balufya konse uku tolela kwa kushininwa,  
 Balufya konse uku tolela kwa kushininwa;  
 Na babembu bawilamo pesamba lya lyeshi,  
 Balufya konse uku tolela kwa kushininwa.

<sup>201</sup> Nomba apo, iwe we uli umwina Kristu uwacetekela, we wapokelela Kristu ngo Mupusushi obe, lelo taulati . . . Nomba ngacakuti tawakwata, ako akali Kamfukumfuku. Umofye Untu Ine naishibapo ni kalya Kamfukumfuku ukufuma mu mishipa yakwa Imanuele. Nomba, ngacakuti mwebengi muli imwe muno . . .

<sup>202</sup> Cili ngafintu Nalelanda bumbi ubushiku palwa aka ka kapumpe kaleenda mu lubansa lwa butala pamo ne nkoko. Kabili kene ta kaishibe nangu cimo icashala kano inkoko, lelo kene kaliishibe kwali icintu cimo pali kene icapusene ku nkoko. Elyo lyene nyina wa kako aishile alekafwaya, kabili apundile ukufuma mumulu. Kwali kwiita kwakwa kapumpe. Mwamona, wene ali nokuba kapumpe, icakubalilapo, ngateifyo nga taishibe kulya kwiita. Mwamona, wene . . .

<sup>203</sup> Kufwile kwaba icintu cimo mulya, icabikwamo bumi, ngateifyo teti cifyashe Umweo. Kabili ngacakuti u Lubuto, i Cebo cakwa Lesa, luli muli iwe, u Mupashi wa Mushilo uli pano

nomba kuku lubikamo ubumi no ku Cilenga ukuba icituntulu kuli iwe.

<sup>204</sup> Nibanga muno a bashapokelela ulubatisho lwa Mupashi wa Mushilo, kuti mwaimya amaboko yenu? Konse ukushinguluka, konsefye, ukubafye abacishinka nganshi, ngacakuti tawa pokelela u Mupashi wa Mushilo, elyo kuti watemwa, imya ukuboko kobe. Konse kuntu uli, beni abaiminika ukuboko kwenu, pa kashitafye.

<sup>205</sup> Nomba Ine ndefwaya, imwe mwebeminine mumbali kabili abale balolesha, Ndefwaya umuntu umu ukutambalika amaboko yobe pali bene.

<sup>206</sup> Ine nincetekela ili line u Mupashi wa Mushilo wala isusha onse muli imwe uule Ukabila. Nomba mwilatontonkanya palwa fyakulya kunse kulya mu kafitilya. Natu tontonkanye pali ici Icakulya muno. Ici e Co. Uyu e Mweo. Mwamona, uyu e Mweo.

<sup>207</sup> Nomba pilibukeni, cila umu muli imwe, no kutambika indupi umu pa munankwe. “Kabili batambalike indupi shabo pali bene!” Nomba Ndefwaya imwe ukupepelako uyo muntu mubikilepo iminwe. . .

<sup>208</sup> Nomba mwitontonkanya palwa kufumina panse. Mwitontonkanya nelyo pacintu cimbi. Tontonkanyenifye, ili line, u Mupashi wa Mushilo uli pano ku kwisusha cila muntu. Isuleni imitima yenu, longololenimo yonse amenshi ya cishima, no kutila, “Mwe Kamfukumfuku ka Mweo, iseni muli ine. Njisusheni, Mwe Shikulu Lesa, no busuma Bwenu no luse.”

<sup>209</sup> Shikulu Yesu, kalya Kamfukumfuku kashinga kama! Na pepa, Lesa, ukuti Mwalaisusha cila umu muli bene. Leken i u Mupashi wa Mushilo awile pano. Na pepa, Lesa, ukuti twingalaba fyonse pa fili fyonse ifyashala; ukuti u Mupashi wa Mushilo uwile pakati kesu, ili line, no kupela kuli ifwe yalya Menshi ya Mweo, apafye, ukufuma konse. Cipeleni, Mwe Lesa. Ilyo u—ukutwalilila kwa mapepo no lwimbo, file ampana pamo, Shikulu, ukwishiba ukuti uko Kusangwapo Kwenu, Ukwenu Ukusangwapo Ukwashila, tulefwaya ukwisa ku Kamfukumfuku. Tulefwaya icituntulu, ulwine lwine ulubatisho no Mupashi wa Mushilo. Shikulu, aba bantu bale pepela pali Wene. Na pepa ukuti, pali ino ine nshita nomba, ukuti bene bala isushiwa nobu busuma bwakwa Lesa. Cipeleni, Mwe Lesa. Umfweni ipepo lya bana Benu. Shi Mwingesa pali bene, lekeni a Maka yakwa Lesa, no Mupashi wa Mushilo, fipuupile pali bene. Cisuminisheni, Lesa.

<sup>210</sup> O ifyo twa Mutotela ku kupembesuka, ku Kusangwapo kwa mpalume Lesa wamu Muulu, ukwiminina pakati kesu! Apa penefye pa nsa yapakati ka kasuba, Shikulu, tulisheni! Shikulu, tulefwaya Icakulya ukufuma kwi tebulo Lyenu. Tulisheni, Shikulu, ili linefye. Tulisheni no Mupashi wa Mushilo, mu myeo yesu. Imyeo iya nsala iya uma ili ne cilaka. Ngafintu



Imwe mwacisosa mu bwilulo bwa lwimbo, “Cene cika pongolola amenshi pa mushili wauma.” Lekeni cicitike, Shikulu. Lekeni Ifyebo Fyenu filengwe ukumonekela mu mitima ya bana Benu, “Amenshi pa wakama, uwauma umushili.” Lesa wa Muyayaya, kutikeni ipepo lya babomfi Benu, no kupela kuli ifwe ilyo Ipalo. Ameni.

Oo, ifyo Namutemwa Ye- . . .

<sup>211</sup> Twalililenifye uku Mulumbanya nomba. Sangeni, Mupashi wa Mushilo ali pano. Ngacakuti ta u Mupokekelele, cene mulandu obe.

Ifyo Namutemwa Yesu,

“Bushe walitemwa Ine ukucila aba?”

. . . temwa Yesu,  
Pantu Wene abalilepo ukuntemwa.

Oo, ifyo Natemwa . . . (Amalumbo kuli Lesa!)  
Oo, ifyo Natemwa . . . (Nga ngacakuti Aishile  
ino inefye nshita?)  
Oo, ifyo Natemwa Yesu,  
Pantu Wene abalilepo ukuntemwa.

Nshakatale Musha,  
Nshakatale Musha,  
Nshakatale Musha,  
Pantu Wene abalilepo ukuntemwa.

Wakupapa, wakupapa, Yesu kuli ine,  
Ni Kasansamusha, Cilolo wa Mutende, Lesa  
Impalume e Wene;  
Oo, ukumpususha, ukuntalusha ku membu  
shonse ne nsoni,  
Wakupapa e Mulubushi wandi,  
lilumbanishiwe i Lyakwe . . .

<sup>212</sup> Natulwimbe kuli Wene nomba!

Wakupapa, wakupapa, Yesu kuli ine,  
Ni Kasansamusha, Cilolo wa Mutende, Lesa  
Impalume e Wene;  
Oo, ukumpususha, ukuntalusha ku membu  
shonse ne nsoni,  
Wakupapa e Mulubushi wandi,  
lilumbanishiwe i Shina Lyakwe!

<sup>213</sup> Bonse abaleumfwefyo, tileni “ameni.” [Ulukuta lwatila, “Ameni.”—Kale.] Oo, aleluya! Namona abantu bamo bafikapo nomba, na Mupashi wa Mushilo.

Nali limo uwaluba, nomba Ninsangwa,  
 umuntungwa ku kusekwa,  
 Yesu alapela ubuntungwa no mwisulo  
 wepusukilo;  
 Uku mpususha, no kunsunga ukutaluka ku  
 lubembu lonse ne nsoni,  
 Wakupapa e Mulubushi wandi,  
 lilumbanishiwe. . .

Natwimye amaboko yesu nomba ne cine cine ukulu- . . .

Oo, wakupapa, wakupapa, Yesu kuli ine,  
 E Kasansamusha, Cilolo wa Mutende, Lesa  
 Wene e Mpalume;  
 Oo, uku mpususha, no kunsunga ukutaluka ku  
 lubembu lonse ne nsoni,  
 Wakupapa e Mulubushi wandi,  
 lilumbanishiwe i Shina Lyakwe.

<sup>214</sup> Bushe mwali Mutemwa? [Ulukuta lwatila, “Ameni!”—Kale.]  
 Oo, cakupapusha! Amalumbo kuli kalya Kamfukumfuku  
 kaisushiwamo no Mulopa, umo ababembu balufya akatiina  
 konse aka muntu, konse ukusekwa, ukubafye abantungwa muli  
 Wene. Aleluya! Oo, mwe, ico cinecine cakupapusha!

<sup>215</sup> Nomba ilyo tuleimba ulo nakabili, natu leke bonse  
 ba Methodisti, Baptisti, Katolika, Presbiteriani, nani, ilyo  
 tuleimba ulu, “Wakupapa, Yesu kuli ine,” natupilibuke fye  
 no kuposhanya muminwe umo no munankwe, kwatenifye  
 ukusankana kwakale ukusuma. Namwishiba, Ine, ico eco  
 Natemwa. Aleni, natulwimbe nomba ilyo tulecicita.

Oo, wakupapa, wakupapa, Yesu kuli ine,

<sup>216</sup> [Munyina Demos Shakarian alanda kuli Munyina Branham,  
 “Munyina Branham, Napokelela ili line amashiwi pali Kateka  
 Johnson, bamubutushisha ku cipatala no kusanswa kwa mutima,  
 nalimo tufwile uku mupepelako na ku calo cesu.” Aba  
 bwananyina balanshanya pali cene. Umo atila, “Natuloleleko  
 miniti umo.”—Kale.]

Wakupapa, Yesu kuli, (ico cacine)

Oo, Kasansamusha, Cilolo wa Mutende,

<sup>217</sup> [Munyina Shakarian nakabili alanda kuli Munyina  
 Branham, “Njeleleniko, njeleleniko nakabili, mulefwaya  
 ukwikila pali miniti?” Munyina Earl Prickett alatungulula  
 ulukuta mu kwimba, *Wakupapa*. Tapali mashiwi pa ciputulwa  
 ca tepu. Ulukuta lwalimba *Kwaliba U Mumana Wa Mweo*.  
 Napambi apabula amashiwi pa ciputulwa ca tepu—Kale.]

Baibele yatila, “Pepeleniko abo ababa mu butungulushi.”

<sup>218</sup> Uwesu Tata wa ku Muulu, natwiminina mukukabila nganshi  
 kwaku ntungulushi ya calo cesu, Kateka wesu. Wene limbi  
 tekuti eshibe ici, Shikulu, lelo Imwe namucishiba. Nalombelako

Munyina Johnson, ngafintu asosa ukuba uwa tetekela muli Imwe. Kabili, Tata, uku sanswa kwa mutima, ifwe twaumfwa na kumwikata. Na pepa, Lesa, mulekeleni umweo wakwe. Tuli mu—mu mpika ya calo ili line, nakuba. Kabili lekeni Mupashi Wenu ukwika pali wene, Shikulu. Kabili ili line, mu cipatala nangu konse kuntu wene engaba, no kuleka Mupashi Wenu ukwika palya pa Cipatala ca Walter Reed no kukumya umubili wakwe, uku mulekelela umweo wakwe. Shikulu, uyu mwaume na titikishiwa, ukutitikishiwa ukucila pafyo twishibe. Eico twapepa, Lesa, nga bacetekela kabili nge ciputulwa ca cino calo, twapepelako intungulushi yesu, ukuti Imwe mwalapela kuli wene ukulundwako kwa mweo, muli ino nsa nkalamba, mwi Shina lyakwa Yesu Kristu. Amenii.



*IFISHIMA FYALALIKA* BEM65-0123

(Broken Cisterns)

Iyi Mbila na Munyina William Marrion Branham yaletelwe intendekelo mu Cingeleshi pali Cibelushi ulucelo, Akabengele kanono 23, 1965, ku mwikulo waba Full Gospel Business Men's Fellowship International pa Ramada Inn mu Phoenix, Arizona, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2018 VGR, ALL RIGHTS RESERVED

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)